



మన సహనమే విజయానికి బాట


విమర్శలు వచ్చినా ఓర్పుతో సహించాం

- అదే ఇప్పుడు మనలను ముందుకు తీసుకెళ్లింది
- అమెరికాతో వాణిజ్య ఒప్పందంపై ప్రధాని మోదీ
- ఎన్టీపి సమావేశంలో మోదీని సన్మానించిన ఎంపీలు

ఇంతకాలం సహనంగా ఉన్నందువల్లనే అమెరికాతో వాణిజ్య ఒప్పందం అమనకు అనుకూలంగా మారిందని ప్రధాని మోదీ అన్నారు. ఇది ఓ చారిత్రాత్మక ముందుగా ఆయన అభివర్ణించారు. ఎన్టీపి విమర్శలు వచ్చినా తట్టుకుని ఓర్పుతో ఓపిక పట్టామని అన్నారు. అమెరికాతో భారత్ కుదుర్చుకున్న చారిత్రక వాణిజ్య ఒప్పందంపై ఎన్టీపి సమావేశంలో ప్రధాని నరేంద్ర మోదీ మాట్లాడారు.

ట్రేడ్ డీల్ దేశాన్ని అమ్మేశారు

- అమెరికా ఒత్తిడికి ప్రధాని తలొగ్గారు
- అదానీ కేసు, ఎన్టీసీన్ ఫైల్స్ వల్లే మోదీకి భయం పట్టుకుంది
- రైతుల రక్షాన్ని కష్టాన్ని ధారబోశారంటూ విమర్శల వర్షం
- మోదీపై రాహుల్ గాంధీ నిప్పులు!
- లోక్ సభలో విపక్ష నేత ఆరోపణ



చట్టాలను పాటించకపోతే..

దేశం నుంచి వెళ్లిపోండి దేశ గోప్యతను అడ్డుకోలేరు

- వాట్సాప్ పైవసీ పాలసీపై విచారణ
- మెటా సంస్థ తీరుపై సుప్రీం ఆగ్రహం



రెండోరోజూ ఉభయసభల్లో గందరగోళం

- అమెరికాతో ట్రేడ్ డీల్పై చర్చకు పట్టు
- లోక్ సభలో విపక్షాల ఆందోళనతో సభ వాయిదా

మేడారం జాతర సక్సెస్



- ఇదే స్ఫూర్తితో గోదావరి పుష్కరాల్లో పనిచేస్తాం
- ఎక్కడా అవాంఛనీయ ఘటనలు లేకుండా జాతర పూర్తి
- మీడియాతో ఇష్టాగోష్టిలో మంత్రి సీతక్క



బడ్జెట్లో దక్కాల్సిన నిధులపై కార్యాచరణ

- వివిధ రంగాలకు కేటాయింపులపై ప్రణాళికలు
- సీఎస్ రామకృష్ణారావు

రేవంత్ను చూసి యువత చీ కొడుతోంది

నిరుద్యోగుల ఆగ్రహం కట్టలు తెంచుకుంటోంది తొలిపదాదే 2 లక్షల ఉద్యోగాలని హామీకి చెల్లుచీదే ఎక్స్ వేదిగా కేటీఆర్ విమర్శలు





‘పంచాయతీ’ ఫలితాలే రిపీట్ కావాలి

ముదరీ పేజీ తరువాయి

అలాగే సర్వేల్లో వెనకబడిన మున్సిపాలిటీలను ఈ సందర్భంగా మంత్రులకు ఆయన సోదాహరణగా వివరించారు. అదే విధంగా జిల్లాల పర్యటన వివరాలను మంత్రులను అడిగి తెలుసుకున్నారు. ఎప్పటికప్పుడు జిల్లా ఇంఛార్జ్ మంత్రులతో సమావేశం ఏర్పాటు చేయాలని ఆదేశించారు. రోజు వారి రిపోర్ట్ తనకు అందించాలని ఈ సందర్భంగా మంత్రులకు స్పష్టం చేశారు. ఇక అసంతృప్తి నేతలను బుజ్జగించాలని మంత్రులకు సీఎం రేవంత్ సూచించారు. తెలంగాణ రాష్ట్రంలోని వివిధ మున్సిపాలిటీలతోపాటు పలు మున్సిపల్ కార్పొరేషన్లకు ఫిబ్రవరి 11వ తేదీన ఎన్నికలు నిర్వహించనున్నారు. అందుకు సంబంధించిన షెడ్యూల్ ఇప్పటికే రాష్ట్ర ఎన్నికల సంఘం విడుదల చేసింది. ఈ ఎన్నికల్లో నామినేషన్ల ప్రక్రియ ఇప్పటికే పూర్తయింది. నామినేషన్ల విశ్లేషణ సైతం నేటితో ముగిసింది. ఈ ఎన్నికల ఫలితాలు ఫిబ్రవరి 13వ తేదీన వెలువడనున్నాయి. అధికార కాంగ్రెస్, ప్రతిపక్షాలు బీజేపీ, బీఆర్ఎస్ పార్టీలు ఇప్పటికే ఎవరికి వారు రంగంలోకి దిగి తమ సత్తా చాటేందుకు పూహాత్తుకంగా ఆడుగులు వేస్తున్నాయి.

వరంగల్ జూలో తెల్లపులి మృతి

వృద్ధాప్యం కారణమని తెలిపిన అధికారులు

వరంగల్, ఫిబ్రవరి 3: నగరంలోని హంటర్ రోడ్డు కాకతీయ జూలజికల్ పార్క్ లో వైల్డ్ టైగర్ (శరత్) మంగళవారం తెల్లవారుజామున ఎక్స్జెర్ట్ లో చనిపోయింది. వృద్ధాప్యం, మల్టీ ఆర్గాన్ ఫెయ్యర్ తో చనిపోయిందని జూ అధికారులు అంటున్నారు. మంగళవారం పులి అంత్యక్రియలు చేసినట్లు జూపార్క్ పర్యవేక్షణ అధికారి మయూరి తెలిపారు. అయితే అధికారుల మెంటల్ నెస్స్ సరిగా లేకనే రెండు రోజులుగా అనారోగ్యానికి గురై చనిపోయినట్లు తెలుస్తోంది. హైదరాబాద్ జూ పార్క్ నుంచి తెల్ల పులిని జూలై మాసంలో వరంగల్ తీసుకొచ్చారు. పులి సంరక్షణ సరిగా లేకనే అనారోగ్యానికి గురై మృత్యు వాత పడినట్లు సమాచారం. అధికారులు మాత్రం పులి అనారోగ్యం, గుండె పోటుతో చనిపోయిందని చెబుతున్నారు. జిల్లా అధికారులు పులి మృతి విషయం గోవ్యన్తా ఉంచి, అంత్యక్రియల తరువాతనే అనారోగ్యంతో మృతి చెందినదని జూ అధికారి చెప్పడం గమనార్హం.

నేడు తెలంగాణ వెనుకబడిన తరగతుల కమిషన్ భేటీ

హైదరాబాద్, ఫిబ్రవరి 3: వెనుకబడిన తరగతుల సమగ్ర అధ్యయనంలో భాగంగా వివిధ ప్రభుత్వ విభాగాల నుండి బీసీ కమిషన్ సమాచార సేకరణ చేస్తుంది. ఇందులో భాగంగా విద్యా సంబంధిత విషయంలో సమాచార సేకరణ కొరకై సంబంధిత విభాగ అధిపతులతో రేపు కమిషన్ భేటీ కానుంది. బుధవారం మధ్యాహ్నం 12:00 గంటలకు జరిగే సమావేశంలో విద్యాశాఖకు చెందిన వివిధ విభాగ అధిపతులను ఈ సమావేశానికి హాజరు కావాలని కోరడం జరిగింది. ఈ సమావేశంలో విద్యార్థుల వివరాల సేకరణకు సంబంధించిన అంశాలపై కమిషన్ చర్చించనుంది.

గవర్నర్ కోటా ఎమ్మెల్యేల ఎంపికకు నో అబైక్షన్: సుప్రీం

న్యూఢిల్లీ, ఫిబ్రవరి 3: తెలంగాణలో గవర్నర్ కోటా ఎమ్మెల్యేల ఎంపిక విషయంలో సుప్రీంకోర్టు స్పష్టత ఇచ్చింది. ఎమ్మెల్యేల ఎంపికకు అడ్డంకిగా తమ ఉత్తర్వులు లేవని తేల్చి చెప్పింది. గతేడాది ఆగస్టు 13 నాటి మధ్యంతర ఉత్తర్వుల్లోనే స్పష్టంగా చెప్పామని జస్టిస్ విక్రంనాథ్ ధర్మాసనం తెలిపింది. కేబినెట్ నిర్ణయానికి అనుగుణంగా గవర్నర్ నిర్ణయం తీసుకోవచ్చని స్పష్టం చేసింది. తమ ఎన్నికపై జారీ చేసిన ఉత్తర్వులు ఎత్తివేయాలని ఆమిర్ అలీ సుప్రీంకోర్టులో వెక్సేట్ పిటిషన్ వేశారు. ఆమిర్ అలీ పిటిషన్ ను దాసోజు శ్రవణ్ వేసిన ప్రధాన పిటిషన్ తో జతచేస్తూ ఈమేరకు ఆదేశాలు జారీ చేసింది. తదుపరి విచారణ ధర్మాసనం మార్చి 19కి వాయిదావేసింది.

విజయ డయాగ్నస్టిక్ సెంటర్ కు భారీ జరిమానా

గల్గినికి ఎన్టీ స్కాన్ లో తప్పుడు రిపోర్టు



హైదరాబాద్, ఫిబ్రవరి 3: తప్పుడు రిపోర్టులు ఇచ్చిన విజయ డయాగ్నస్టిక్ సెంటర్ కు వినియోగదారుల హక్కుల కమిషన్ భారీ జరిమాన విధించింది. హైదరాబాద్ లోని దిల్ స-ఎఫ్ నగర్ ప్రాంతానికి చెందిన భార్య అనే గల్గిణి, తన గైనకాలజిస్ట్ నూచన మేరకు ఎన్టీ స్కాన్ కోసం స్థానిక విజయ డయాగ్నస్టిక్ సెంటర్ ను ఆశ్రయించింది. అయితే పరీక్ష అనంతరం శిశువు ఆరోగ్య పరిస్థితి అంతా సాధారణంగానే ఉందని సదరు సెంటర్ సిబ్బంది రిపోర్టు ఇచ్చింది. ఆ రిపోర్టుపై అనుమానం వచ్చిన భార్య మరో డయాగ్నస్టిక్ సెంటర్ లో తిరిగి పరీక్ష చేయించుకోగా షాకింగ్ నిజం వెలుగులోకి వచ్చింది. కడుపులోని శిశువు మెడపై సుమారు 11 ఎంఎం మేర సిస్టి (గడ్డ) ఉన్నట్లు రెండో రిపోర్టులో తేలింది. దీంతో విజయ డయాగ్నస్టిక్ సెంటర్ ఇచ్చిన తప్పుడు రిపోర్టును నమ్మి ఉంటే తల్లివీడ్డల ప్రాణాలకు ముప్పు వాటిల్లేదని ఆవేదన వ్యక్తం చేసిన బాధితురాలు, వైద్యుల నలహా మేరకు తన గర్భాన్ని తొలగించుకోవాల్సి వచ్చిందని తెలిపింది. అలాగే తనకు తప్పుడు రిపోర్టులు ఇచ్చిన డయాగ్నస్టిక్ సెంటర్ సిబ్బంది నిర్లక్ష్యంపై ఆగ్రహం వ్యక్తం చేస్తూ ఆమె వినియోగదారుల కమిషన్ లో ఫిర్యాదు చేసింది. ఈ కేసును విచారించిన కమిషన్, విజయ డయాగ్నస్టిక్ సెంటర్ వైఖరిలో స్పష్టమైన నిర్లక్ష్యం ఉందని నిర్ధారించింది. దీంతో బాధితురాలికి కలిగిన మానసిక వేదనకు గానూ రూ. 2 లక్షల పరిహారం, కేసు ఖర్చుల నిమిత్తం మరో రూ. 20 వేలు, పరీక్ష ఫీజు రూ. 1,700 క్షణిమే చెల్లించాలని సదరు యాజమాన్యాన్ని ఆదేశిస్తూ కీలక తీర్పునిచ్చింది.

- **రైతు నేస్తం కార్యక్రమంలో పాల్గొన్న మంత్రి**
- **యూరియా యాప్ పై సంతృప్తి వ్యక్తం చేసిన రైతులు**
- **తేనెటీగల పెంపకంతో అధికాదాయము పొందుతున్న రైతులు**
- **ప్రకృతి వ్యవసాయం చేస్తున్న రైతులను అభినందించిన మంత్రి**

హైదరాబాద్, ఫిబ్రవరి 3: రైతుల అవసరాల మేరకు ప్రతి మంగళవారం నిర్వహించే రైతునేస్తంలో అంశం నిర్ణయించి, దానికి తగ్గ రైతు అనుభవాలు, పొలాల నుండి ప్రత్యక్షంగా రైతులు వాటిని చూసేటట్లు ఏర్పాట్లు చేయాలని అధికారులకు మంత్రి తుమ్మల నాగేశ్వరరావు సూచించారు. మంగళవారం జరిగిన రైతు నేస్తం కార్యక్రమంలో మంత్రి తుమ్మల నాగేశ్వరరావు పాల్గొని రైతులతో ముఖాముఖి ముచ్చటించారు. ఈ సందర్భంగా వివిధ జిల్లాల నుంచి వచ్చిన రైతులు తమ వ్యవసాయ అనుభవాలు, ఎదుర్కొంటున్న సమస్యలు, ప్రభుత్వ పథకాల వల్ల పొందుతున్న ప్రయోజనాలను మంత్రితో పంచుకున్నారు. ఈ సందర్భంగా రంగారెడ్డి జిల్లా రైతు శివ సమగ్ర వ్యవసాయం మరియు ప్రకృతి వ్యవసాయం అంశాలపై రైతులకు విస్తృత అవగాహన కల్పించారు. అలాగే ఇస్కొ కంపెనీ స్టేట్ మార్కెటింగ్ మేనేజర్ కృపా శంకర్ నాన్ యూరియా వినియోగం, దాని ప్రయోజనాలు, సరైన వాడక విధానంపై

రైతులకు సమగ్రంగా వివరించారు. పీజేటీఎస్ ఏయూ నుంచి వ్యవసాయ శాస్త్రవేత్తలు డాక్టర్ కిరణ్ బాబు , డాక్టర్ అరుణజ్ఞీ యాసంగి వరిలో వచ్చే పురుగులు, తెగుళ్లు, వాటి సమర్థవంతమైన యాజమాన్యంపై రైతులకు శాస్త్రీయంగా వివరించారు. కార్యక్రమంలో భాగంగా యూరియా యాప్ అమలుపై మంత్రి స్వయంగా రైతులను ప్రశ్నించి వివరాలు తెలుసుకున్నారు. యాప్ ద్వారా ఎరువుల సరఫరా పారదర్శకంగా, నులభంగా జరుగుతుండటంపై రైతులు సంతృప్తి వ్యక్తం చేశారు. ముఖ్యంగా యూరియా లభ్యత, సమయానికి సరఫరా వంటి అంశాలు రైతులకు ఎంతో ఉపయోగకరంగా ఉన్నాయని వారు తెలిపారు. తేనెటీగల పెంపకం చేస్తూ అధిక ఆదాయం సాధిస్తున్న జగిత్యాల జిల్లా పూడూరు గ్రామానికి చెందిన రైతు రామకృష్ణన్, అలాగే ప్రకృతి వ్యవసాయం ద్వారా లాభాలు పొందుతున్న రంగారెడ్డి జిల్లాకు చెందిన రైతు శివని మంత్రి ప్రత్యేకంగా అభినందించారు. ఇలాంటి విస్తృత వ్యవసాయ విధానాలను మరింత మంచి రైతులు అనుసరించేలా అధికారులు ప్రోత్సహించాలని సూచించారు. ఇటీవల ప్రభుత్వం చేపట్టిన కంది కొనుగోలు కేంద్రాల ప్రారంభానికి రైతులు మంత్రికి కృతజ్ఞతలు తెలిపారు. ఈ కేంద్రాల వల్ల రైతులకు గిట్టుబాటు ధర లభిస్తోందని, మధ్యవర్తుల బెడద తగ్గిందని రైతులు పేర్కొన్నారు. ఈ సందర్భంగా మంత్రి మాట్లాడుతూ, ప్రతి మంగళవారం నిర్వహించే రైతు నేస్తం కార్యక్రమంలో రైతుల అవసరాల మేరకు అంశాలను ముందుగానే నిర్ణయించాలని అధికారులకు సూచించారు. నిర్ణయించిన అంశాలకు అనుగుణంగా రైతుల అనుభవాలు, విజయగాధలను క్షేత్రస్థాయిలో పొలాల నుంచే ప్రత్యక్షంగా ఇతర రైతులు చూసేలా



ప్రదర్శనలు, అవగాహన కార్యక్రమాలు నిర్వహించాలని ఆదేశించారు. రైతు నేస్తం కార్యక్రమం సమర్థవంతంగా కొనసాగుతున్న తీరును, రైతులకు చేరువయ్యేలా అధికారులు, శాస్త్రవేత్తలు చేస్తున్న కృషిని మంత్రి ప్రశంసించారు. అదే సమయంలో రైతుల హాజరుపై ప్రత్యేక శ్రద్ధ వహించాలి, ఎక్కువ సంఖ్యలో రైతులు పాల్గొనేలా ముందుస్తు ప్రచారం, సమన్వయం చేయాలని సంబంధిత అధికారులకు స్పష్టమైన సూచనలు చేశారు. రైతుల సంతేమనే లక్ష్యంగా ప్రభుత్వం చేపడుతున్న కార్యక్రమాలకు రైతు నేస్తం వేదిక మరింత బలోపేతం కావాలని మంత్రి ఆకాంక్షించారు. ఈ కార్యక్రమంలో వ్యవసాయశాఖ డైరెక్టర్ గోపీ, ఇతర ఉన్నతాధికారులు పాల్గొన్నారు.

బడ్జెట్ లో దక్కాల్సిన నిధులపై కార్యాచరణ

వివిధ రంగాలకు కేటాయింపులపై ప్రణాళకలు అధికారులతో సీఎస్ రామకృష్ణారావు

హైదరాబాద్, ఫిబ్రవరి 3: కేంద్ర ప్రభుత్వం ప్రవేశ పెట్టిన 2026 -27 ఆర్థిక సంవత్సర బడ్జెట్ లో రాష్ట్రానికి దక్కాల్సిన నిధులకు సంబంధించి ప్రత్యేక కార్యాచరణ ప్రణాళిక రూపొందించాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు పేర్కొన్నారు. సచివాలయంలో రాష్ట్ర ప్రభుత్వ కార్యదర్శుల సమావేశం జరిగింది. ఈ సమావేశంలో సీఎస్ రామకృష్ణారావు మాట్లాడుతూ, కేంద్ర ప్రాయోజిత పథకాల నుండి అత్యధిక నిధులు పొందేలా ప్రణాళిక బద్ధంగా పనిచేయాలని అన్నారు. కేంద్ర ప్రభుత్వ సీఎస్ఎస్ కింద 5లక్షల కోట్ల రూపాయలు బడ్జెట్ లో ప్రతి పొందిందని, దీనిలో భాగంగా 15 శాతం జనాభా ఉన్న తెలంగాణకు కనీసం 25 వేలకోట్లు రావాల్సి ఉందని స్పష్టం చేశారు. ఈ కేంద్ర బడ్జెట్ లో ఫార్మా, రంగ అభివృద్ధి, సెమి కండక్టర్ తయారీ, వ్యవసాయ రంగంలో పలు అంశాల అభివృద్ధికి ప్రాధాన్యత నిచ్చారని, ఈదేశగా చర్యలు తీసుకోవాలని సీఎస్ సూచించారు. ఖమ్మం, వరంగల్ కరీంనగర్ జిల్లాను కలుపుతూ టెంపుల్ కారిడార్ అభివృద్ధికి అవకాశం అందని, దీనిలో



భాగంగా వరంగల్ లో మామూనూరు ఎయిర్ పోర్ట్ కూడా వస్తున్నందున ఈ జిల్లాల్లో టూరిజం, పారిశ్రామిక, వాణిజ్య రంగాల అభివృద్ధి కి గణనీయమైన అవకాశం ఉందని అన్నారు. ప్రస్తుత ఆర్థిక సంవత్సరంలోనూ రాష్ట్రానికి మరో పది వేల కోట్లు రావాల్సి ఉందని ఈ విషయంలో సంబంధిత శాఖల కార్యదర్శులు ప్రత్యేక కృషి చేయాలన్నారు. 16 ఆర్థిక కమిషన్ లో భాగంగా 2011 జనాభా ప్రాతిపదికపై నిధుల మంజూరు ఉంటుందని, దీనితో పాటు డెమోగ్రాఫిక్ ఏరియా, పథకాల అమలు సామర్థ్యం,

నిధుల వినియోగం లాంటి ప్రాతిపదికలపై కూడా నిధుల కేటాయింపు ఉంటుందని వివరించారు. ప్రధానంగా అభివృద్ధి ఆధారిత ఇండికేటర్ల ప్రాతిపదిక ప్రకారం నిధుల కేటాయింపుకు ప్రాధాన్య నిచ్చారని అన్నారు. ఈ సమావేశంలో రాష్ట్ర ప్రభుత్వ ప్రత్యేక ప్రధాన కార్యదర్శులు సి.బీ. ఆనంద్, వికాస్ రాజ్, సంజయ్ కుమార్, జయ్ షే రంజన్, సవ్య సాచి ఘోష్, అహ్మద్ నదీమ్, ముఖ్య కార్యదర్శులు సందీప్ సుల్తానియా, సవీష్ మిట్టల్, ఎస్. శ్రీధర్, కార్యదర్శులు పాల్గొన్నారు.

మేడారం జాతర విజయవంతం

- **ఇదే స్ఫూర్తితో గోదావరి పుష్కరాల్లో పనిచేస్తాం**
- **ఎక్కడా అవాంఛనీయ ఘటనలు లేకుండా జాతర పూర్తి**
- **మీడియాతో ఇష్టాగోష్టిలో మంత్రి సీతక్క**

హైదరాబాద్, ఫిబ్రవరి 3 : ములుగు జిల్లాలో ఇటీవల నిర్వహించిన మేడారం జాతర విజయవంత మైందని స్త్రీ, శిశు సంతేమ శాఖ మంత్రి సీతక్క తెలిపారు. ఇదే స్ఫూర్తితో గోదావరి పుష్కరాలను కూడా రేవంత్ ప్రభుత్వం విజయవంతం చేస్తుందని అన్నారు. మంగళవారం సెక్రటేరియట్ లో విలేకర్లతో మంత్రి సీతక్క ఇష్టాగోష్టిగా మాట్లాడారు. జాతర పనులు, గుడి పనులు సజావుగా జరిగాయని సంతోషం వ్యక్తం చేశారు. కొంత మంది జాతరతోపాటు ఏర్పాట్లపై విష ప్రచారం చేశారంటూ మండిపడ్డారు. ఎక్కడా.. ఎలాంటి అవాంఛనీయ సంఘటనలు జరగకుండా జాతర ముగిసిందని పేర్కొన్నారు. ఒక దొంగతనం ఘటనపై కొందరు తప్పుడు ప్రచారం చేశారని వివరించారు. ఒకట్రొండు రోజుల్లో 'తిరుగు జాతర' జరుగుతుందని తెలిపారు. ప్రతిపక్ష పార్టీల నాయకులు సైతం ఈ జాతర ఏర్పాట్లు బాగున్నాయని ప్రశంసించారని మంత్రి సీతక్క వివరించారు. క్లాస్, మాస్ తోపాటు ఉన్నత స్థాయి వర్గాల వారు సైతం ఈ జాతరకు భారీగా తరలివచ్చారని చెప్పారు. సుమారు రెండున్నర కోట్ల మంది భక్తులు ఈ



మేడారం జాతరకు వచ్చినట్లు భావిస్తున్నామన్నారు. వచ్చే జాతర సమయానికి మేడారం పరిసర ప్రాంతాల్లోని రహదారులను వెదల్చు చేసి.. ట్రాఫిక్ జామలను నివారిస్తామని పేర్కొన్నారు. వచ్చే ఏడాది జరగనున్న గోదావరి పుష్కరాల కోసం ములుగు జిల్లా పరిధిలో పనులపై అధికారులతో సమీక్షిస్తామని ఈ సందర్భంగా మంత్రి సీతక్క స్పష్టం చేశారు. మేడారం మహాజాతర అత్యంత వైభవంగా, ఎలాంటి అవాంఛనీయ సంఘటనలు జరగకుండా ముగియడంపై మంత్రి సీతక్క హర్షం వ్యక్తం చేశారు. గత జాతరల కంటే మెరుగైన ఏర్పాట్లు చేశామని, అమ్మవార్ల ఆశీస్సులతో భక్తులకు ఎలాంటి అసౌకర్యం కలగకుండా అధికారులు, సిబ్బంది సమన్వయంతో పనిచేశారని ఆమె కొనియాడారు. ఈ ఏడాది జాతర అంచనాలకు మించి జరిగిందని మంత్రి తెలిపారు. క్లాస్,


హైదరాబాద్, ఫిబ్రవరి 3: తగ్గినట్లే తగ్గిన బంగారం, వెండి ధరలు మరోసారి పెరిగాయి. యూఎస్ షెడ్ కు కొత్త ఛైర్మన్ నియామకం, సీఎంఈ మార్కెట్ ను పెంచడం, గరిష్టాల వద్ద భారీ ప్రాఫిట్ బకింగ్ కారణంగా ఈ రెండు లోహాల ధరలు భారీగా పతనమైన నంగతి తెలిసిందే. దీన్ని అవకాశంగా తీసుకుని మదుపర్లు దీర్ఘకాలిక పూహంతో కొనుగోళ్లకు దిగడంతో వీటికి మళ్లీ డిమాండ్ ఏర్పడింది. దీంతో అంతర్జాతీయ స్కాట్ మార్కెట్ లో బంగారం ఔస్సు 4,887 డాలర్ల వద్ద కొనసాగుతుండగా.. వెండి 85.98 డాలర్ల వద్ద ట్రేడవుతోంది. దీంతో దేశీయంగానూ ఈ రెండు లోహాల ధరలు పెరిగాయి. హైదరాబాద్ బులియన్ మార్కెట్ లో మంగళవారం మధ్యాహ్నం ఒంటి గంట సమయానికి 10 గ్రాముల మేలిమి పసిడి ధర 1.56 లక్షల వద్ద కొనసాగుతుండగా.. కిలో వెండి ధర రూ. 2.74 లక్షలు పలుకుతోంది. సోమవారం ధరలతో పోలిస్తే బంగారం దాదాపు రూ.6 వేలు పెరగా.. వెండి రూ. 20 వేలకు పైగా పెరిగింది. కమెడిటీల ట్రేడింగ్ జరిగి ఎంసీఎక్స్ లోనూ 10 గ్రాముల బంగారం ఏప్రిల్ కాంట్రాక్టు ధర రూ. 1.51 లక్షల వద్ద ట్రేడవుతుండగా.. కిలో వెండి రూ. 2.60 లక్షల వద్ద కొనసాగుతోంది.

మరోమారు ర్పులక్

తగ్గినట్లే తగ్గి పెరిగిన బంగారం, వెండి రేట్లు







సంపాదకీయం

ఏపీలో కత్తి నెయ్యి మంటలు!

తిరుమల కత్తి నెయ్యి రాజకీయంతో అంధ్రప్రదేశ్ రాజకీయాల పరాకాష్ఠకు చేరాయి. విమర్శలు, ప్రతి విమర్శలు కాస్తా దాడుల వరకు పోయాయి. పరస్పర విమర్శలు కూడా హద్దులు దాటాయి. ఇళ్లను తగులబెట్టడం, ఇళ్లపై దాడులు చేయడం వంటి దారుణాలు చూస్తున్నాం. ఇంతకన్నా దారుణం మరోటి ఉందదు. వైకాపా ప్రభుత్వ హయాంలో ఇలాంటివి చూశాం. ఇప్పుడు చంద్రబాబు పాలనలోనూ ఇలాంటివి చోటు చేసుకోవడం సిగ్గుచేటు. రాజకీయంగా ఎన్ని విమర్శలు చేసినా ఫరవాలేదు. కానీ దాడులకు తెగించడం మాత్రం సరికాదు. జోగిరమేట్ ఇంటిపై పెట్రోల్ బాంబు విసిరి తగులబెట్టే యత్నం చేయడం వాంఛనీయం కాదు. అలాగే అంబిటి రాంబాబు ఇంటిపైనా దాడిచేసి కారును, ఫర్నిచర్ను ధ్వంసం చేశారు. గతంలో నెల్లూరు జిల్లాలో నల్లపురెడ్డి ప్రసన్నకుమార్ రెడ్డి ఇంటిపైనా దాడికి తెగించారు. ఇదంతా ప్రజాస్వామ్యంలో వాంఛనీయం కాదు. ఇలాంటి దాడులతో ఏం సందేహం ఇవ్వాలనుకుంటున్నారో కూటమి నేతలు చెప్పాలి. ఓ రకంగా చెప్పాలంటే తిరుమల లడ్డూకు సంబంధించి కత్తి నెయ్యి సరఫరా వ్యవహారంలో తాజాగా సిబిఐ ఇచ్చిన నివేదక ఆజ్ఞం పోసిందని చెప్పాలి. కత్తి జరగలేదని సిబిఐ చెప్పినట్లుగా వైసిపి నేతలు చేస్తున్న ప్రచారం కూడా పరాకాష్ఠకు చేరింది. తిరుమల దేవదేవుడిని మోసం చేయడంలో అందరూ ముందున్నారు. తిరుమల శ్రీవారిని దోచుకునేందుకు అందరూ ప్రయత్నించారు. దేవుడి దబ్బుపై కన్ను పడిన వైకాపా అక్కడ చేయని ఘోరం లేదు. ఇకపోతే కత్తి నెయ్యిపై విచారణ సాగుతోంది. సిట్ అన్నింటిని పరిగణించి దర్యాప్తు చేస్తోంది. తాజాగా ఇవో అనిల్ కుమార్ సింఘాల్ ను కూడా బదిలీ చేశారు. అయితే ఈ వ్యవహారంలో పరస్పర దూషణలు, దాడుల వరకూ వెళుతున్న తీరు మాత్రం సభ్యసమాజం సిగ్గుపడేలా చేసింది.

అసలు కత్తి తీవ్రతపైన సిబిఐ వెల్లడించిన విస్తృతాంశాలను పదిలేసి ఒక్క అంశమే తీసుకుని తాము నిర్దోషులమని చెప్పుకోవడానికి వైసిపి నేతలు రెచ్చిపోయి చేసిన వ్యాఖ్యలు వివాదానికి దారి తీసిందని చెప్పాలి. అలాగే మాజీ సిఎం జగన్ కూడా తిరుమల వ్యవహారాన్ని చాలా చిన్నదిగా చేసి మాట్లాడిన తీరు కూడా సగటు భక్తుడి మనోభావాన్ని దెబ్బతీసింది. ఈ రెండు పార్టీల కుమ్ములాలాల్లో ప్రజాసమస్యలన్నీ పక్కదోవ పట్టడం రోజూ చూస్తున్నాం. రాష్ట్రంలో ఎవరు అధికారంలో వున్నా అవినీతి ఆరోపణలు వస్తున్నాయి. ఇది సహజంగా మారింది. కానీ కత్తి నెయ్యి అంశం మాత్రం భక్తుల మనోభావాలను దెబ్బతీసిందన్నది నిజం. వేలకోట్లకు అధిపతిగా ఉన్న దేవదేవుడి లడ్డూ ప్రసారం కత్తి నెయ్యితో తయారయ్యిందన్న వార్త ఇప్పటికీ జీర్ణించుకోలేనిదిగా మారింది. గతంలో ఆనాటి ప్రధానాధ్యక్షులు రమణదీక్షితులు పింక్ డైమండ్లు మాయం అయ్యాయని అన్నారు. ఆలయ భూములు, పూజా పద్ధతులు, నియామకాలతో సహా చాలా సమస్యలు వివాదం అయ్యాయి. వైకాపా హయాంలో తిరుమల పవిత్రతను దెబ్బతీయడం వంటి ఆరోపణలు ముందుకొచ్చాయి. 2024 మేలో చంద్రబాబు ప్రభుత్వం ఏర్పడిన తర్వాత ముఖ్యమంత్రి తొలిసారి తిరుమల సందర్శనలోనే అన్నీ ప్రక్షాళన చేస్తానని ప్రకటించారు. ఎగ్జిక్యూటివ్ ఆఫీసర్ గా శ్యామలరావును నియమించారు. ఆ తరువాత తిరుమల లడ్డూ కోసం ఉపయోగించే నెయ్యిలో 'జంతువుల కొవ్వును వాడే పరిస్థితికి వచ్చారని' ఆరోపించడంతో దుమారం చెలరేగింది. జంతువుల కొవ్వు, పంది కొవ్వు కలిసినట్లు తేలిందని ప్రకటించడమేగాక టీటీడి అధికారులు పోలీసులకు ఫిర్యాదు చేశారు. దానిపై ప్రభుత్వం సిట్ ను నియమించడం, నెలూరుకల్లా సిట్ రంగంలోకి దిగి దర్యాప్తు మొదలెట్టడం జరిగి పోయాయి. ఈ క్రమంలో మాజీ చైర్మన్ వై.వి.సుబ్బారెడ్డి చంద్రబాబు నియమించిన సిట్ తో కాకుండా సిబిఐ విచారణ జరిపించాలని కోరుతూ సుప్రీం కోర్టులో కేసు వేశారు. విచారణ జరిపిన సుప్రీం కోర్టు ఏ దర్యాప్తు లేకుండా లడ్డూలో కొవ్వు కలిపినదని ఆరోపించి భక్తుల మనోభావాలను దెబ్బ తీయడమేమిటని తీవ్రంగా ఆక్షేపించింది. దేవుడిని రాజకీయాల్లోకి లాగవద్దని హితవు చెప్పింది. సిబిఐ మొత్తం 12 రాష్ట్రాల్లో అనేక మందిని విచారించింది. ఛార్జిషీటులో 36 మందిని నిందితులుగా పేర్కొంది. ఉత్తరాఖండ్ లోని భోలే బాబా డెయిరీ నడిపే వివీన్ జైన్, పోమిల్ జైన్ ను ప్రధాన కారకులుగా తేల్చింది. మొత్తం మూడు రాజకీయాల పాలక పార్టీలు ఏవైనా కొంద మోద అవినీతి సాగుతున్నదని దీనిబట్టి తెలుస్తున్నది. నెయ్యిలో భారీగా కత్తి జరిగిందని, అసలది నెయ్యి కాదని తేల్చి చెబుతూనే కొవ్వు కలిపారనడానికి ఆధారం లేదని సిబిఐ నిర్ధారించడంతో యుద్ధం మొదలయ్యింది. తాము పరిశీలించిన సమాచారంలో నిజమైన నెయ్యి చాలా తక్కువగా వుందని, పాచూయల్, పామ్ స్టెయిన్, ఇతర కృత్రిమ పదార్థాలు రసాయనాలు కలిపారని స్పష్టం చేసింది. కొవ్వు కలిపినట్లు చెప్పే అవకాశాలు దాదాపు లేవని, పంది కొవ్వు కలిపిన ఛాయలు అసలే లేవని పేర్కొంది. భోలే బాబా డెయిరీ పాలు, నెయ్యి సేకరించిన దాఖలాలే లేవని, మొత్తం కత్తి కృత్రిమ నెయ్యి తతంగమేనని దీంతో స్పష్టమయ్యింది. ఇదే తమకు అనుకూలంగా తీర్పు వచ్చిందన్న రీతిలో ఎగిరి గంతేసిన వైసిపి నేతలైతే జగన్ తో సహా తమ తప్పే లేనట్లు మాట్లాడుతున్నారు. ప్రాయశ్చిత్త హోమాల, ఆలయ సందర్శనలు చేపట్టారు. ప్లెక్సీల పంచాయితీలు తిట్ల స్థాయికి దిగజారుతున్నాయి. నెయ్యిలో కొవ్వు లేదన్నది నిజమేగానీ, అందులో రసాయనాలు కలిపి నెయ్యి పేరిట 200 కోట్ల రూపాయల పైన సరఫరా చేయడం మాత్రం నిజం అన్నది ఇక్కడ గమనించాలి. కత్తి జరిగిందన్నది కూడా నిజం. ఎవరు అధికారంలో ఉన్నా తిరుమలలో దారుణాలు సాగుతున్నాయి. అయింతే ఇవన్నీ రాజకీయ విమర్శలను పరాకాష్ఠకు చేర్చాయి. చివరకాకు దాడుల వరకు వెళ్ళాయి. ఇలాంటివి జరగడం సరికాదు. రేపు మరోకరు అధికారం లోకి వస్తే మరిన్ని దాడులు జరగవని చెప్పలేం. అందువల్ల ఇలాంటి దాడి రాజకీయాలను తిప్పి కొట్టాల్సిందే. ప్రజలు ఇలాంటి వారిపట్ల అప్రమత్తంగా ఉండాలి.

- విమర్శలు వచ్చినా ఓర్పుతో సహించాం
- అదే ఇప్పుడు మనలను ముందకు తీసుకెళ్ళింది
- అమెరికాతో వాణిజ్య ఒప్పందంపై ప్రధాని మోడీ
- ఎన్డీఏ సమావేశంలో మోడీని సన్మానించిన ఎంపీలు

న్యూఢిల్లీ, ఫిబ్రవరి 3: ఇంతకాలం సహనంగా ఉన్నందువల్లనే అమెరికాతో వాణిజ్య ఒప్పందం అమనకు అనుకూలంగా మారిందని ప్రధాని మోడీ అన్నారు. ఇది ఓ చారిత్రాత్మక ముందడుగుగా ఆయన అభివర్ణించారు. ఎన్ని విమర్శలు వచ్చినా తట్టుకుని ఓర్పుతో ఓపిక పట్టమని అన్నారు. అమెరికాతో భారత్ కుదుర్చుకున్న చారిత్రక వాణిజ్య ఒప్పందంపై ఎన్డీఏ సమావేశంలో ప్రధాని సరేంద్ర మోదీ మాట్లాడారు. భారత్, అమెరికా మధ్య జరిగిన వాణిజ్య ఒప్పందాన్ని (ట్రేడ్ డీల్) 'ఈ శతాబ్దపు అతిపెద్ద ఒప్పందం'గా ప్రధాని మోడీ అభివర్ణించారు. ఇది అంతర్జాతీయంగా పెరుగుతున్న భారత్ దేశ ప్రాముఖ్యతను మరింత మెచ్చుతుందని తెలిపారు. మంగళవారం ఎన్డీఏ పార్లమెంటరీ పార్టీ సమావేశానికి ప్రధాని మోడీ హాజరయ్యారు. ఈ సందర్భంగా ఆయన మాట్లాడుతూ.. భారత్, అమెరికా మధ్య కుదిరిన ట్రేడ్ డీల్ కారణంగా ఇరు దేశాల పరస్పర సుంకాలు ప్రస్తుతం ఉన్న 25 శాతం నుంచి 18 శాతానికి తగ్గయిన వెల్లడించారు. ప్రపంచ వ్యవహారాల్లో సమతుల్యతను కాపాడుకోవడంలో భారత్ దేశ పాత్ర మరింత పెరుగుతుందని ఎన్డీఏ ఎంపీలతో ఆయన అన్నారు. అమెరికా అధ్యక్షుడు డొనాల్డ్ ట్రంప్ నిర్ణయంతో కొంతమంది తీవ్ర నిరాశకు గురయ్యారని ప్రతిపక్ష పార్టీలను ఉద్దేశిస్తూ ప్రధాని మోడీ వ్యంగ్యంగా



వ్యాఖ్యానించారు. భారత ఆర్థిక వ్యవస్థ వృద్ధికి, ఎగుమతులు పెరిగేందుకు ఈ ఒప్పందం ఎంతో ఉపకరిస్తుందని ప్రధాని మోడీ వెల్లడించారు. మరోవైపు ఈ సమావేశంలో ఎన్డీఏ ఎంపీలు ప్రధాని సరేంద్ర మోదీని సత్కరించారు. భారత్ పై అమెరికా విధించిన సుంకాలపై ఎన్ని విమర్శలు వచ్చినా.. సహనంతో ఉన్నానని ప్రధాని సరేంద్ర మోడీ అన్నారు. ఆ సహనమే ఇప్పుడు దేశానికి మంచి ఫలితాలను తీసుకుని వచ్చిందన్నారు. అగ్రరాజ్యంతో చేసుకుంటున్న ఈ ఒప్పందం అనుకూలమైన ఆర్థిక వాతావరణాన్ని సృష్టించిందని వెల్లడించారు. వాణిజ్య చర్యలపై ప్రభుత్వ స్థిరమైన వైఖరికి ఇది నిదర్శనమన్నారు. ప్రపంచ దేశాల మధ్య కొనసాగుతున్న ఉద్రిక్తతల వల్ల ఎన్నో దేశాలు వాణిజ్యవరంగా సమస్యలు ఎదుర్కొంటున్నప్పటికీ.. భారత్ మాత్రం ప్రయోజనం పొందుతోందన్నారు. దేశంలో పారిశ్రామిక వృద్ధిని బలోపేతం చేయడానికి తమ ప్రభుత్వం నిరంతరం చర్యలు తీసుకుంటోందని మోడీ పేర్కొన్నారు. కొంతకాలంగా అమెరికాతో జరుగుతున్న వాణిజ్య చర్యల్లో అనేక సమస్యలు, ఇబ్బందులు ఎదుర్కొన్నామన్నారు. అయినప్పటికీ తమ ప్రభుత్వం

వెనకడుగు వేయలేదన్నారు. గత దశాబ్దకాలంలో దేశంలో చాలా మార్పులు వచ్చాయని, పలు సంస్కరణలు మంచి ఫలితాలను ఇచ్చాయని తెలిపారు. వేగంగా అభివృద్ధి చెందుతోన్న ఆర్థికవ్యవస్థల్లో భారత్ ఒకటిగా నిలిచిందని.. ప్రపంచ వేదికలపై మన ప్రాబల్యం పెరిగిందని వెల్లడించారు. మరికొన్నేళ్లలో ప్రపంచంలో మూడో అతిపెద్ద ఆర్థికవ్యవస్థగా భారత్ తప్పకుండా నిలుస్తుందని ధీమా వ్యక్తంచేశారు. అంతకుముందు ఎన్డీఏ భాగస్వామ్య పక్షాల పార్లమెంటరీ పార్టీ భేటీ జరిగింది. పార్లమెంట్ కార్యకలాపాలకు ముందు ఎన్డీఏ ఎంపీలు ప్రధాని సరేంద్ర మోదీని సన్మానించారు. భారత్ తో ట్రేడ్ డీల్ కు అమెరికా అధ్యక్షుడు ట్రంప్ ఓత్ చెప్పిన నేపథ్యంలో.. ఒప్పందం కోసం ప్రధాని చేసిన కృషికి గాను ఈ సన్మానం చేశారు. పార్లమెంట్ లో ప్రతిపక్ష, అధికారపక్ష సభ్యుల మధ్య ప్రతిష్టంభన కొనసాగుతోన్న నేపథ్యంలో ప్రభుత్వం నిర్దుహస్తున్న ఈ కీలక భేటీ ప్రాధాన్యం సంతరించుకుంది. ఇందులో భాగంగా ప్రతిపక్షాల విమర్శలపై స్పందనలు, పార్లమెంట్ లో అనుసరించాల్సిన వ్యూహాలపై ప్రధాని మోడీ ఎంపీలకు దిశానిర్దేశం చేసారు.

రెండోరోజూ ఉభయసభల్లో గందరగోళం

- అమెరికాతో ట్రేడ్ డీల్ పై చర్చకు పట్టు
- లోక్ సభలో విపక్షాల ఆందోళనతో సభ వాయిదా

న్యూఢిల్లీ, ఫిబ్రవరి 3: ప్రతిపక్షాల నిరసనల మధ్య మంగళవారం లోక్ సభ మధ్యాహ్నానికి వాయిదా పడింది. లోక్ సభ ప్రశ్నోత్తరాల సమయంలో ప్రతిపక్షాలు నిరసన వ్యక్తం చేస్తూ వెల్లోకి దూసుకువెళ్లడంతో గందరగోళం నెలకొంది. కొత్తగా ప్రకటించిన భారత్-అమెరికా వాణిజ్య ఒప్పందంపై చర్చ చేపట్టాలంటూ కాంగ్రెస్ ఎంపి కె.సి.వేణుగోపాల్ వాయిదా తీర్మానం సమర్పించారు. దీనిపై చర్చించాలని డిమాండ్ చేస్తూ వెల్లోకి దూసుకుని వచ్చారు. అయితే స్పీకర్ ఓం బిర్లా పదేపదే వారిని సముదాయించే ప్రయత్నం చేశారు. రాష్ట్రపతి ప్రసంగం, బడ్జెట్ పై చర్చ జరగాల్సి ఉందన్నారు. చర్చల ద్వారానే సమ్యలకు పరిష్కారం దక్కుతుందని అన్నారు. నినాదాలు, ఆందోళన సరికాదని అన్నారు. అయినా విపక్షం వెనక్కి తగ్గకోవడంతో సభను మధ్యాహ్నం 12గంటలకు వాయిదా వేశారు. ఇక వాయిదా తీర్పునంలో కెసి వేణుగోపాల్ పలు అంశాలు ప్రస్తావించారు. నివేదించిన ఒప్పందంలో గణనీయమైన ఆర్థిక, వ్యవసాయ, వ్యూహాత్మక చిక్కులు ఉన్నప్పటికీ, ప్రభుత్వం అధికారిక పకటన



చేయలేదు అలాగే పార్లమెంటును విశ్వాసంలోకి తీసుకోలేదని అన్నారు. ప్రతిపాదిత వాణిజ్య ఒప్పందంలో నిబంధనలు, షరతులు దేశ ప్రజలు తెలుసుకునే హక్కు ఉందని, అదేవిధంగా ప్రభుత్వం అన్ని వివరాలను పార్లమెంట్ మరియు దేశ ప్రజల ముందు ఉంచడం అత్యవసరం అని తీర్మానంలో పేర్కొన్నారు. ఈ అంశం ఆవశ్యకత, ప్రజాప్రాముఖ్యత దృష్ట్యా ఈ అంశంపై వాయిదా తీర్మానం ద్వారా తక్షణ చర్చకు అర్హత ఉందని పేర్కొన్నారు. భారత్-అమెరికా మధ్య వాణిజ్య ఒప్పందం కుదిరింది. ఈ విషయాన్ని అమెరికా అధ్యక్షుడు డొనాల్డ్ ట్రంప్ నే స్వయంగా సోషల్ మీడియా ద్వారా సోమవారం ప్రకటించారు. ఈ అంశంపై మంగళవారం పార్లమెంటు

దర్శిల్లింది. లోక్ సభ, రాజ్యసభల్లో ప్రతిపక్ష సభ్యులు ఇటీవల యూరోపియన్ యూనియన్ తో, తాజాగా అమెరికాతో కుదుర్చుకున్న ఒప్పందాలపై చర్చ జరపాలని పట్టుబట్టాయి. దీంతో సభలో గందరగోళం నెలకొంది. రాజ్యసభలో ఈ ఒప్పందాలపై జైరాం రమేష్ చర్చకు లేవనెత్తరు. ఈ విషయంపై రాజ్యసభ స్పీకర్ సి.పి.రాధాకృష్ణన్ స్పందించి.. తరువాత చర్చిస్తామని చెప్పి.. సభను మధ్యాహ్నం 12 వరకు వాయిదా వేశారు. లోక్ సభలోనూ ఇదే తీరు నెలకొనడంతో.. దిగువ సభ కూడా మధ్యాహ్నానికి వాయిదా పడింది. ఇకపోతే మాజీ ఆర్మీ జనరల్ ఎం.ఎం.నరసింహ్ చెందిన ఒక పుస్తకం నుండి కొన్ని అంశాలను ప్రతిపక్షనేత రాహుల్ గాంధీ సోమవారం లేవనెత్తిన సంగతి తెలిసిందే. నవరణ ప్రచురించని పుస్తకం నుండి కొన్ని కోటిలను ఉపయోగించి కాంగ్రెస్ పార్టీపై తేజస్వీ సూర్య చేసిన ఆరోపణలకు ప్రతిస్పందించేందుకు రాహుల్ గాంధీ యత్నించారు. ఆయనకు అవకాశం ఇవ్వకుండా అడ్డుకోవడంలో సభలో గందరగోళం నెలకొంది. దీంతో లోక్ సభ మధ్యాహ్నానికి వాయిదా పడింది. మరోవైపు కాంగ్రెస్ నేతలు పార్లమెంటరీ పార్టీ ఆఫీస్ లో సమావేశమయ్యారు. సోమవారం లోక్ సభలో ప్రతిపక్ష అధికార పక్షాల సభ్యుల మధ్య వాగ్వాదం జరిగిన నేపథ్యంలో ఇకపై పార్లమెంట్ లో లేవనెత్తాల్సిన ప్రశ్నలు, అనుసరించాల్సిన వ్యూహాలపై చర్చలు జరిపారు.

ట్రేడ్ డీల్ పేరుతో దేశాన్ని అమ్మేశారు..

న్యూఢిల్లీ, ఫిబ్రవరి 3: భారత్-అమెరికా మధ్య అకస్మాత్తుగా కుదిరిన వాణిజ్య ఒప్పందం (ట్రేడ్ డీల్) పై ప్రతిపక్ష నేత రాహుల్ గాంధీ తీవ్ర స్థాయిలో విరుచుకుపడ్డారు. ప్రధాని సరేంద్ర మోదీ అమెరికా అధ్యక్షుడు డొనాల్డ్ ట్రంప్ ఒత్తిడికి తలొగ్గి దేశ ప్రయోజనాలను తాకట్టు పెట్టారని ఆయన ఆరోపించారు. మంగళవారం పార్లమెంట్ ఆవరణలో మీడియాతో మాట్లాడిన రాహుల్.. ఈ ఒప్పందం వెనుక భారీ కుట్ర దాగి ఉందని సంచలన వ్యాఖ్యలు చేశారు. 4 నెలలుగా పెండింగ్ లో ఉన్న వాణిజ్య ఒప్పందంపై సోమ వారం రాత్రి హడావుడిగా సంతకాలు చేయడంపై రాహుల్ పలు ప్రశ్నలు సంధించారు. ప్రధాని మోడీకి రెండు ప్రధాన అంశాల వల్ల భయం పట్టుకుందని ఆయన విమర్శించారు. అమెరికాలో గౌతమ్ అదానీ పై కొనసాగుతున్న కేసు వాస్తవానికి ప్రధాని మోడీ ఆర్థిక మూలాలపై జరుగుతున్న దాడి అని, అందుకే మోడీ పబ్లికుతున్నారని రాహుల్ పేర్కొన్నారు. అమెరికా వద్ద ఉన్న ఎఫ్ బీఐ సహస్య ఫైల్ లో మరన్ని సంచలన విషయాలు ఉన్నాయని, అవి

బయటకు వస్తాయనే భయంతోనే మోడీ అమెరికా చెప్పినట్లు వింటున్నారని ఆరోపించారు. “వేల కోట్ల ఖర్చు చేసి నిర్మించుకున్న మోడీ ఇమేజ్ అనే బెలూన్ ఏ క్షణమైనా పేలవచ్చు. ట్రంప్ ఒత్తిడి వల్ల భారతీయ రైతుల రక్షాన్ని శ్రమను మోడీ అమ్మేస్తున్నారు” అని రాహుల్ గాంధీ మండిపడ్డారు. అమెరికా నుంచి వస్తువుల దిగుమతిపై సుంకాలను ఎత్తివేయడం వల్ల దేశీయ వ్యవసాయ రంగం తీవ్రంగా దెబ్బతింటుందని ఆయన ఆవేదన వ్యక్తం చేశారు. అంతకుముందు లోక్ సభలో మాజీ ఆర్మీ చీఫ్ ఎం.ఎం. నరసింహ్ అత్యుత్సాహంతో అంశాలను ప్రస్తావించేందుకు రాహుల్ ప్రయత్నించగా అధికార పక్షం తీవ్రంగా అడ్డుకున్నది. రాష్ట్రపతి ప్రసంగంపై ప్రతిపక్ష నేతను మాట్లాడనివ్వకపోవడం చరిత్రలో ఇదే మొదటిసారి అని రాహుల్ ధ్వజమెత్తారు. ఈ క్రమంలో ప్రతిపక్ష ఎంపీలు నినాదాలు చేయడంతో సభలో గందరగోళం నెలకొంది. దీనిపై స్పందించిన స్పీకర్.. ఎనిమిది మంది కాంగ్రెస్ ఎంపీలను సస్పెండ్ చేశారు.

ఢిల్లీ, ఫిబ్రవరి 3: ప్రైవేటీ పాలనీ విషయంలో వాల్టెస్ మాత్స్ సంస్థ మెటాపై సుప్రీంకోర్టు ఆగ్రహం వ్యక్తం చేసింది. ‘మీరు మా దేశ గోప్యతతో ఆడుకోలేరు. మా డేటాలోని ఒక్క అంకెను కూడా పంచుకోవడానికి మేం అనుమతించం. ఒకవేళ దేశ చట్టాలను పాలించకపోతే భారత్ ను వీడి వెళ్తాం’ అని భారత ప్రధాన న్యాయమూర్తి జస్టిస్ సూర్యకాంత్ హెచ్చరించారు. 2021లో వాల్టెస్ లో గోప్యతా విధానానికి సంబంధించిన ఓ పిటిషన్ పై విచారణ జరిపిన న్యాయస్థానం ఈ వ్యాఖ్యలు చేసింది. తమ వాణిజ్య ప్రయోజనాల కోసం వాల్టెస్ వినియోగదారుల డేటాను మెటాతో పంచుకుంటోందని.. ఇది సరికాదని ప్రభుత్వం తరపున హాజరైన సాలిసిటర్ జనరల్ తుషార్ మెహతా కోర్టుకు తెలిపారు. దీనిపై ప్రధాన న్యాయమూర్తి స్పందిస్తూ.. మెటాను హెచ్చరించారు. కొన్నిసార్లు మెటా విధానాలను అర్థం చేసుకోవడానికి తాము కూడా ఇబ్బందిపడతామన్నారు. ఒకసారి తనకు ఓ వైర్లడు వాల్టెస్ లో మందుల స్రీస్క్రీన్ పంపితే.. దానికి సంబంధించిన

చట్టాలను పాటించకపోతే.. దేశం నుంచి వెళ్లిపోండి

మెటాపై సుప్రీం ఆగ్రహం

ప్రకటనలే ఫోన్ లో కనిపించాయన్నారు. ఇక దేశంలోని లక్షలాదిమంది పేద, చదువురాని ప్రజలు ఈ విధానాలను ఎలా అర్థం చేసుకుంటారని ప్రశ్నించారు.

ఏమిటీ ప్రైవేటీ పాలన?

2021 జనవరిలో వాల్టెస్ కొత్త ప్రైవేటీ పాలనీని తీసుకొచ్చింది. దీని ప్రకారం.. యూజర్లు వాల్టెస్ బిజినెస్ ఆకౌంట్లతో జరిపే సంగణకు సంబంధించిన సమాచారాన్ని

ఫేబిక్ తో పంచుకొనేందుకు అనుమతి లభిస్తుంది. కొత్త పాలనీకి అంగీకరించని వారి ఖాతాలను రద్దు చేస్తామని తొలుత హెచ్చరించింది. కానీ, దీనిపై తీవ్ర స్థాయిలో ఆందోళన వ్యక్తమైంది. ఇది వ్యక్తిగత గోప్యతకు భంగం కలిగించడమేనని అభ్యంతరాలు వచ్చాయి. దీనిపై జోక్యం చేసుకొన్న కేంద్ర ప్రభుత్వం వెంటనే పాలనీ అమలును నిలిపేయాలని ఆదేశించింది. బట్ల చట్టంలోని నిబంధనలకు ఈ కొత్త పాలనీ పూర్తి విరుద్ధంగా ఉందని తేల్చి చెప్పింది. ఈ పాలనీపై దాఖలైన పిటిషన్ పై తాజాగా విచారణ జరిపిన ధర్మాసనంపై వ్యాఖ్యలు చేసింది.



దరఖాస్తులకు ఆహ్వానం

ఉద్యమ కేరటం, జైనుర్: సిర్పూర్ (యు) మండల కేంద్రంలోని పీఎంశ్రీ తెలంగాణ మోడల్ స్కూల్ లో 2025-26 విద్యా సంవత్సర ప్రవేశాలకు దరఖాస్తులు చేసుకోవాలని ప్రిన్సిపాల్ వెంకటస్వామి తెలిపారు. ఈ సందర్భంగా ప్రిన్సిపల్ మాట్లాడుతూ 6వ తరగతిలో 100 సీట్లు ఖాళీగా ఉన్నాయని, 7 నుంచి 10వ తరగతి వరకు ఖాళీగా ఉన్న సీట్లు కోసం ఆసక్తి గలవారు దరఖాస్తు చేసుకోగలరని పేర్కొన్నారు. ఈనెల 28 వరకు దరఖాస్తు చేసుకోవడానికి చివరి గడువు ఉందని తెలిపారు. ఇతర వివరాల కోసం సెల్:9010750444 పై సంప్రదించాలని కోరారు.

మహాశివరాత్రి పోస్టర్ ఆవిష్కరణ



ఉద్యమ కేరటం, జైనుర్: సిర్పూర్(యు) మండలం మహాగాంలోని శ్రీశ్రీ సంత సూరోజీబాబా సేవా ఆశ్రమం ఆధ్వర్యంలో ఈనెల 15వ తేదీ నుంచి నిర్వహించనున్న మహాశివరాత్రి ఉత్సవాలు, సామూహిక వివాహాలకు సంబంధించిన గోడప్రతులను డిసీసీ అధ్యక్షురాలు ఆత్రం సుగణ ఆవిష్కరించారు. మంగళవారం డిసీసీ కార్యాలయంలో కార్యక్రమాన్ని నిర్వహించారు. ఈ సందర్భంగా ఆమె మాట్లాడుతూ మహాశివరాత్రి ఉత్సవాలు భక్తిశ్రద్ధలతో పాటు సామాజిక ఐక్యతను ప్రతిబింబించే కార్యక్రమమని అన్నారు. అలాగే సంత సూరోజీబాబా సేవా ఆశ్రమం ఆధ్వర్యంలో సామూహిక వివాహాలు నిర్వహించడం అభినందనీయమని కొనియాడారు. మహాశివరాత్రి ఉత్సవాలు, సామూహిక వివాహాలకు ప్రజలు పెద్ద సంఖ్యలో హాజరై విజయవంతం చేయాలని కోరారు. ఈ కార్యక్రమంలో కాంగ్రెస్ పార్టీ ఆసిఫాబాద్ నియోజకవర్గ ఇన్చార్జ్ అజ్మీర్ శ్యామ్ నాయక్, ఉత్సవ కమిటీ సభ్యులు, కాంగ్రెస్ పార్టీ నాయకులు పాల్గొన్నారు.

నేడు జైనుర్ లో విద్యుత్ లోక్ అదాలత్

ఉద్యమ కేరటం, జైనుర్: మండలంలోని విద్యుత్ బిల్లుల సమస్య పరిష్కారం కోసం విద్యుత్ లోక్ అదాలత్ నిర్వహిస్తున్నట్లు డిఈఈ బండ వీరేశం ఒక ప్రకటనలో తెలిపారు. బుధవారం ఉదయం 10.30 నుంచి మధ్యాహ్నం ఒంటిగంట వరకు జరిగే కార్యక్రమంలో విద్యుత్ వినియోగదారులు సమస్యలను పరిష్కరించుకోవచ్చని పేర్కొన్నారు. జైనుర్ సబ్ స్టేషన్ ఈఆర్ఓ, అకౌంట్ సిబ్బంది అందుబాటులో ఉంటారని తెలిపారు. ఆసిఫాబాద్ సబ్ డివిజన్ పరిధిలోని జైనుర్, లింగాపూర్, సిర్పూర్(యు) మండలాల విద్యుత్ సమస్యలను పరిష్కరించడం జరుగుతుందని వివరించారు.

నాణ్యమైన విద్యాబోధన చేయాలి



ఉద్యమ కేరటం, తాండూర్: ప్రభుత్వ పాఠశాలల్లో చదివే విద్యార్థులకు ఉపాధ్యాయులు నాణ్యమైన విద్యాబోధన చేయాలని తాండూర్ మండల పరిషత్ అభివృద్ధి అధికారి శ్రీనివాస్ అన్నారు. మంగళవారం తాండూర్ గ్రామపంచాయతీ పరిధిలోని కర్లపట్లం గ్రామంలోని ప్రభుత్వ ప్రాథమిక పాఠశాలను తనిఖీ చేశారు. ఉపాధ్యాయులు సమయపాటు పాటించడంతో పాటు విద్యార్థుల చదువు పట్ల ప్రత్యేక శ్రద్ధ వహించాలని ఆదేశించారు. ప్రతిరోజు మధ్యాహ్నం మేనూ ప్రకారం నాణ్యమైన భోజనాన్ని అందించాలని సూచించారు. ప్రభుత్వ పాఠశాలల్లో చదివే విద్యార్థులకు ప్రభుత్వం అన్ని సౌకర్యాలను కల్పించడం జరుగుతుందని తెలిపారు. ప్రతిఒక్కరు ప్రభుత్వ పాఠశాలల్లో చదివే విధంగా తల్లిదండ్రులు ప్రోత్సహించాలన్నారు. ఈ కార్యక్రమంలో తాండూర్ గ్రామ సర్పంచ్ ముడిమడుగుల సురేష్, కాంగ్రెస్ పార్టీ తాండూర్ మండల అధ్యక్షులు ఎండి ఈసా, నాయకులు పురం శెట్టి అరుణ్ కుమార్ తదితరులు పాల్గొన్నారు.

మొదలైన ఎన్నికల ప్రచారం



ఉద్యమ కేరటం, ఆదిలాబాద్: మున్సిపల్ ఎన్నికల నేపథ్యంలో మంగళవారం ఆదిలాబాద్ పట్టణంలోని వార్డు నం.3 తిర్పెల్లిలో ఏఐఎఫ్ఐబీ కౌన్సిలర్ అభ్యర్థి గోర్ల లక్ష్మీకారా ము తరపున విప్లవ స్థాయిలో ఇంటింటి ప్రచార కార్యక్రమాలు ప్రారంభమయ్యాయి. మున్సిపల్ మాజీ

చైర్మన్ రంగినేని మనీషా కాలనీలో ప్రతి ఇంటిని సందర్శించారు. నాయకులు, కార్యకర్తలతో కలిసి ప్రజలను ఆత్మీయంగా పలకరిస్తూ పార్టీ సిద్ధాంతాలు, అభివృద్ధి లక్ష్యాలు, ప్రజాపక్ష పాలనపై వివరించారు. స్థానిక సమస్యలపై ప్రజల అభిప్రాయాలను తెలుసుకుంటూ, పరిష్కారాలకు కట్టుబడి ఉన్నామని భరోసా ఇచ్చారు. ఈ సందర్భంగా ప్రజలతో నేరుగా మమేకమై, సింహం గుర్తుకు ఓటు వేసి గోర్ల లక్ష్మి రామును భారీ మెజారిటీతో గెలిపించాలని కోరారు. ప్రచారంలో పార్టీ నాయకులు, కార్యకర్తలు పెద్ద సంఖ్యలో పాల్గొన్నారు.

స్వేరో ఆశీర్వాదాలను ప్రతి గడపకు చేరవేయాలి

డాక్టర్ ఆర్ఎస్ ప్రవీణ్ కుమార్

ఉత్తమ కేరటం, కాగజీనగర్: స్వేరో ఆశీర్వాదాలను ప్రతి ఇంటికి, ప్రతి గడపకు చేరవేయాలని స్వేరో స్థాపకుడు, మాజీ ఐపీఎస్ అధికారి డాక్టర్ ఆర్ఎస్ ప్రవీణ్ కుమార్ అన్నారు. కాగజీనగర్ మండలంలోని కోసిని గ్రామం ప్రాణహిత నిలయం వద్ద మంగళవారం స్వేరో సూతన సంవత్సర క్యాబెండర్ ను ఆవిష్కరించారు. ఈ సందర్భంగా ఆయన మాట్లాడుతూ సమాజంలో వెనుకబడిన వర్గాల సాధికారత, విద్యా అభివృద్ధి, సామాజిక న్యాయం కోసం నిరంతరం ఉద్యమించాలని స్వేరో సభ్యులు, నాయకులకు దిశానిర్దేశం చేశారు. ఆదర్శవంతమైన సమాజ నిర్మాణానికి ప్రతిఒక్కరూ తమవంతు పాత్ర పోషించాలని పిలుపునిచ్చారు. అనంతరం నాయకులతో కలిసి స్వేరో ప్రతిష్ఠ చేశారు. ఈ కార్యక్రమంలో స్వేరో సంస్థ నాయకులు, సభ్యులు పాల్గొన్నారు.



గుర్తుల కేటాయింపు పారదర్శకంగా చేపట్టాలి



జిల్లా కలెక్టర్ రాజార్జిషా

ఉద్యమ కేరటం, ఆదిలాబాద్: మున్సిపల్ ఎన్నికల నేపథ్యంలో అభ్యర్థులకు గుర్తుల కేటాయింపు ప్రక్రియను పారదర్శకంగా నిర్వహించాలని జిల్లా కలెక్టర్ రాజార్జిషా అధికారులను ఆదేశించారు. మంగళవారం స్థానిక టీటీడీసీలో రిటర్నింగ్ అధికారులతో సమావేశం నిర్వహించి నామినేషన్ల ఉపసంహరణ, బి-ఫారాల పరిశీలన, గుర్తుల కేటాయింపు తదితర అంశాలపై పలు ఆదేశాలు జారీ చేశారు. ఈ

సందర్భంగా కలెక్టర్ మాట్లాడుతూ నామినేషన్ల ఉపసంహరణ సమయంలో అనుసరించాల్సిన విధానం, రాజకీయ పార్టీలు సమర్పించే బి-ఫారాల పరిశీలనలో తనిఖీ చేయాల్సిన అంశాలపై దిశానిర్దేశం చేశారు. నామినేషన్ల ఉపసంహరణ గడువు ముగిసిన అనంతరం వార్డుల వారీగా అభ్యర్థులకు గుర్తుల కేటాయింపు నిబంధనల

ప్రకారం చేపట్టాలని సూచించారు. ఎలాంటి పారపాట్లు లేకుండా ఎన్నికల నియమావళి మరకు పారదర్శకంగా వ్యవహరించాలని ఆదేశించారు. ఈ సమావేశంలో స్థానిక సంస్థల అదనపు కలెక్టర్ రాజేశ్వర్, మున్సిపల్ కమిషనర్ రాజు, నోడల్ అధికారి ఫణిందర్, మాస్టర్ ట్రైనర్ లక్ష్మణ్, రిటర్నింగ్ అధికారులు, ఎన్నికల సిబ్బంది తదితరులు పాల్గొన్నారు.

సూరోజీ బాబా ఆశ్రమంలో వసతుల కల్పనకు కృషి

ఉద్యమ కేరటం, జైనుర్: ఆధ్యాత్మిక కేంద్రంగా విరాజిల్లుతున్న శ్రీ సంత గురుదేవ్ సూరోజీ బాబా సేవ ఆశ్రమంలో భక్తుల సౌకర్యార్థం మౌలిక వసతుల కల్పనకు ప్రత్యేక దృష్టి సారించి అభివృద్ధి పనులు చేపడతామని జైనుర్ వ్యవసాయ శాఖ మార్కెట్ కమిటీ చైర్మన్ కుడైత విశ్వనాథ్ రావు అన్నారు. మంగళవారం మండలంలోని మహాగాంలో సూరోజీ బాబా ఆశ్రమ ప్రాంగణంలో సర్పంచ్ పెద్దికి జానేరావు, ఆశ్రమం వీధిదీపతి మెస్రం కైలాష్ తో కలిసి పెద్ద నిర్మాణానికి భూమి పూజ చేశారు. ఈ సందర్భంగా చైర్మన్ మాట్లాడుతూ సూరోజీ బాబా చూపిన మార్గం ద్వారా అనేక కుటుంబాలు సన్మార్గంలో పయనిస్తున్నాయని తెలిపారు. ప్రతియేటా మహా శివరాత్రి ఉత్సవాల్లో భాగంగా ఇక్కడ నిరుపేద జంటలకు ఉచితంగా సామూహిక వివాహాలు నిర్వహించడం జరుగుతుందన్నారు. అందులో భాగంగా సామూహిక వివాహాల నిర్వహణ కోసం, భక్తుల సౌకర్యార్థం వేదిక వద్ద రెండు పెద్ద నిర్మించడం జరుగుతుందని పేర్కొన్నారు. ఈ కార్యక్రమంలో రాయ సెంటర్ సార్వోదీ ఆత్రం అనంద్ రావు, మాజీ సర్పంచులు



ఆత్రం పద్మ రాజేశ్వర్, మెస్రం భూపతి, నాయకులు కోట్లూక్ నాగు, మాదావి యాదవ్ రావు, గేడం జగ్జీవన్, మెస్రం అంబాజీ రావు, జాదవ్ ధరంసింగ్, గ్రామ పెద్దలు

యశ్వంత తదితరులు పాల్గొన్నారు.

ఉజ్వల యోజనతో మహిళల ఆరోగ్యానికి భరోసా

ఉచిత గ్యాస్ కనెక్షన్లను పంపిణీ చేసిన సర్పంచ్



ఉద్యమ కేరటం, గంభీరావుపేట: మహిళల ఆరోగ్యాన్ని దృష్టిలో ఉంచుకుని కేంద్ర ప్రభుత్వం ప్రవేశపెట్టిన ప్రధాన మంత్రి ఉజ్వల యోజన పథకం నిరుపేద జీవితాల్లో వెలుగులు నింపుతోందని గంభీరావుపేట గ్రామ సర్పంచ్ మిల్లుగారి పద్మ అన్నారు. గంభీరావుపేట పట్టణంలో బీజేపీ మండల శాఖ ఆధ్వర్యంలో మంగళవారం శ్రీరామ హెచ్చీ గ్యాస్ ఏజెన్సీ సౌజన్యంతో లబ్ధిదారులకు ఉచిత గ్యాస్ కనెక్షన్లు (స్టవ్, రెగ్యులేటర్ల సహా) పంపిణీ చేశారు. ఈ సందర్భంగా ఆమె మాట్లాడుతూ కట్టెల పొయ్యిల వాడకంతో మహిళలు ఎదుర్కొంటున్న శ్వాసకోశ, కంటి సమస్యలను గుర్తించి ఈ పథకాన్ని అమలు చేస్తున్న ప్రధానికి కృతజ్ఞతలు తెలిపారు. అనంతరం బీజేపీ మండల అధ్యక్షుడు కోడె రమేష్ మాట్లాడుతూ “ఉజ్వల 2.0” ద్వారా అర్హులైన ప్రతి మహిళకు ఉచిత కనెక్షన్ అందిస్తున్నామని, ప్రతి సిలిండర్పై రూ.300 సబ్సిడీ లభిస్తుందని పేర్కొన్నారు. అర్హులు తమ ద్రువపత్రాలను గ్యాస్ ఏజెన్సీలో సమర్పించి ఈ అవకాశాన్ని వినియోగించుకోవాలని కోరారు. ఈ కార్యక్రమంలో ఉప సర్పంచ్ కమలాకర్ రెడ్డి, మాజీ జెడ్పీటీసీ మల్లుగారి నర్సారాజ్, బీజేపీ జిల్లా అధికార ప్రతినిధి దేవసాని కృష్ణ, మండల ప్రధాన కార్యదర్శి మల్లేష్ యాదవ్, సీనియర్ నాయకులు పత్తి స్వామి, కిషన్ రావు, డాక్టర్ సత్యనారాయణ, శ్రవణ్ యాదవ్, దేవేందర్ యాదవ్, గ్యాస్ ఏజెన్సీ యాజమాన్యం, వార్డు సభ్యులు పాల్గొన్నారు.



వీధి కుక్కల దాడి

ఎనిమిది మందికి గాయాలు



ఉద్యమ కేరటం, తాండూర్: మండల కేంద్రంలోని తాండూర్ మేజర్ గ్రామపంచాయతీ పరిధిలో, యూనియన్ బ్యాంక్ అండర్ బ్రిడ్జి సమీపంలో మంగళవారం వీధి కుక్కల దాడికి ఎనిమిది మంది గాయపడ్డారు. లక్ష్మణ్, సదయ్య, రాజేశ్వర్, రాజేష్, సునీల్, శేక్, శోభ, స్వర్ణలత లపై వీధి కుక్కలు ఒక్కసారిగా దాడి చేశాయి. బాధితులందరూ స్థానిక ప్రాథమిక ఆరోగ్య కేంద్రంలో ప్రాథమిక చికిత్స పొందారు. గాయాల తీవ్రత ఆధికంగా ఉండటంతో సదయ్య, రాజేష్లతో పాటు లక్ష్మణ్ను జిల్లాపల్లి ప్రభుత్వ ఆస్పత్రికి తరలించినట్లు పీహెచ్సీ వైద్యురాలు లక్ష్మి ప్రసన్న తెలిపారు. జన సంచారం ఉన్నచోట వీధి కుక్కల నియంత్రణ చర్యలు తీసుకోవాలని, వాటి బారి నుంచి రక్షించాలని ప్రజలు తాండూర్ గ్రామపంచాయతీ అధికారులను, ప్రజా ప్రతినిధులను కోరారు.



శ్యామ్ జాదవ్ ను గెలిపించండి

ఉద్యమ కెరటం, ఆదిలాబాద్: మున్సిపల్ ఎన్నికల్లో ఆదిలాబాద్ పట్టణంలోని వార్డు నం. 14 సంజయ్ నగర్ కాలనీ కాంగ్రెస్ అభ్యర్థి శ్యామ్ జాదవ్ ను అత్యధిక మెజార్టీతో గెలిపించాలని ఆదిలాబాద్ నియోజకవర్గ ఆత్మ కమిటీ చైర్మన్ గిమ్మ సంతోష్ రావు కోరారు. కాంగ్రెస్ పార్టీ చేస్తున్న అభివృద్ధిని, అందిస్తున్న సంక్షేమ పథకాలను దృష్టిలో ఉంచుకొని రాష్ట్రంలో అధికారంలో ఉన్న కాంగ్రెస్, నియోజకవర్గ ఇంచార్జ్ కంది శ్రీనివాస్ రెడ్డి చేస్తున్న సేవా కార్యక్రమాలను గుర్తించి ప్రతి వార్డులో కాంగ్రెస్ పార్టీ అభ్యర్థులను గెలిపించాలని కోరారు. ఈ కార్యక్రమంలో యల్లా పోతా రెడ్డి, నల్వాల సుమ, కాలనీ వాసులు పాల్గొన్నారు.

నర్మాలలో గ్రామ సభ నిర్వహణ



ఉద్యమ కెరటం, గంభీరాపుపేట: మండలంలోని నర్మాల గ్రామంలో మంగళవారం స్థానిక గ్రామపంచాయతీ ఆధ్వర్యంలో గ్రామ సభను నిర్వహించారు. ఈ గ్రామ సభకు సర్పంచ్ రాజబోయిన అర్చన అంజనేలు అధ్యక్షత వహించగా, ఉప సర్పంచ్ గొర్రె సుదర్శన్, పంచాయతీ కార్యదర్శి రమేష్, గ్రామ అభివృద్ధి కమిటీ సభ్యులు, గ్రామ ప్రజలు పాల్గొన్నారు. గ్రామ అభివృద్ధికి సంబంధించిన పలు అంశాలపై సభలో విస్తృతంగా చర్చించారు. గ్రామంలో ఉన్న సమస్యలు, ప్రజల అవసరాలు, భవిష్యత్ అభివృద్ధి పనులపై గ్రామ ప్రజల అభిప్రాయాలను సేకరించారు. ముఖ్యంగా పారిశుధ్యం, తాగునీటి సౌకర్యాలు, కోతల సమస్య నివారణ, రహదారుల అభివృద్ధి, విద్యుత్ సమస్యలు తదితర అంశాలపై అధికారులు స్పందించారు. ఈ సందర్భంగా సర్పంచ్ రాజబోయిన అర్చన మాట్లాడుతూ గ్రామ సర్వతోముఖాభివృద్ధికి ప్రజల సహకారం ఎంతో అవసరమని పేర్కొన్నారు. గ్రామ సమస్యల పరిష్కారానికి అందరూ కలిసి పనిచేయాలని పిలుపునిచ్చారు.

యాప్ ద్వారా ఎరువుల విక్రయాలు



ఉద్యమ కెరటం, నిలిసిల్ల: రాష్ట్ర వ్యవసాయ శాఖ ఆధ్వర్యంలో రూపొందించిన ఫర్టిలైజర్ యాప్ ద్వారా జిల్లాలో రైతులు ఎరువులు కొనుగోలు చేస్తున్నారని జిల్లా వ్యవసాయ శాఖ అధికారి అప్పర్ బేగం ఒక ప్రకటనలో తెలిపారు. జిల్లాలోని అన్ని ఫర్టిలైజర్ దుకాణాలు, ప్రాథమిక వ్యవసాయ సహకార సంఘాల పరిధిలో రైతులు యాప్ ద్వారా మొత్తం 13,381 ఎరువుల బస్తాలు బుక్ చేసుకోగా, అందులో 9,436 బస్తాలు ఇప్పటికే కొనుగోలు చేసినట్లు పేర్కొన్నారు. రైతులకు ఇబ్బందులు తలెత్తకుండా ప్రతి కేంద్రంలో హెల్ప్ డెస్క్తో పాటు ఒక సహాయకుడిని ఏర్పాటు చేసినట్లు తెలిపారు. జిల్లాలో ఎరువులకు ఎలాంటి కొరత లేదని స్పష్టం చేశారు. రైతులందరూ ఫర్టిలైజర్ యాప్లో యూరియాను ముందుగా బుక్ చేసుకుని పొందాలని, యాప్ సేవలను సద్వినియోగం చేసుకోవాలని కోరారు.

యాదవ నాయకులకు సన్మానం



ఉద్యమ కెరటం, గంభీరాపుపేట: మండలంలోని మల్లారెడ్డిపేట గ్రామ సర్పంచ్ చేకూటి మహేష్ యాదవ్తో పాటు యాదవ వార్డు సభ్యులను అఖిల భారత యాదవ మహాసభ గంభీరాపుపేట మండల అధ్యక్షుడు దోమకొండ కృష్ణ కాంత్ యాదవ్ మంగళవారం ఘనంగా సన్మానించారు. ఈ సందర్భంగా దోమకొండ కృష్ణ కాంత్ యాదవ్ మాట్లాడుతూ యాదవులు రాజకీయంగా మరింత బలోపేతం కావాలని, ఐక్యతతో ముందుకు సాగుతూ సమాజ అభివృద్ధికి కృషి చేయాలని పిలుపునిచ్చారు. ప్రజాప్రతినిధులు సమాజానికి ఆదర్శంగా నిలవాలని పేర్కొన్నారు. ఈ కార్యక్రమంలో మండల కమిటీ సభ్యులు మామిళ్ల రాజు యాదవ్, బురవేణి రాజు యాదవ్, ఎక్కుల దేవి చంద్రం యాదవ్, యాదవ సంఘం మల్లారెడ్డిపేట అధ్యక్షుడు బండ దేవరాజు యాదవ్, వార్డు సభ్యులు మౌనిక యాదవ్, చేకూటి పెద్ద అంజయ్య యాదవ్, శ్రావణ్ యాదవ్, గొడుగు దేవయ్య యాదవ్, గుడికడి శ్రీకాంత్ యాదవ్, కొమురయ్య, అరవింద్ తదితరులు పాల్గొన్నారు.

కాంగ్రెస్ అభ్యర్థుల జాబితా ఖరారు

ఉద్యమ కెరటం, ఆదిలాబాద్: మున్సిపల్ ఎన్నికల్లో ఆదిలాబాద్ పట్టణంలోని 49 వార్డులలో పోటీ చేసే కాంగ్రెస్ పార్టీ అధికారిక అభ్యర్థుల జాబితా విడుదల చేసినట్లు డీసీసీ అధ్యక్షుడు డాక్టర్ జాదవ్ సరేష్ తెలిపారు. మంగళవారం జిల్లా కేంద్రంలో ఏర్పాటు చేసిన కార్యక్రమంలో మాట్లాడారు. మున్సిపల్ ఎన్నికల్లో కాంగ్రెస్ పార్టీ అభ్యర్థులను భారీ మెజార్టీతో గెలిపించాలని కోరారు. ఈ కార్యక్రమంలో జిల్లా గ్రంథాలయ చైర్మన్ మల్లెపాల నర్సయ్య, అల్లూరి సంజీవరెడ్డి, ఆత్మ కమిటీ చైర్మన్ గిమ్మ సంతోష్ రావు, ఆర్డీ భోజారెడ్డి, బోరంపు శ్రీకాంత్ రెడ్డి, క్రిష్ణా రెడ్డి తదితరులు పాల్గొన్నారు.

డీసీఎల్ ఆదేశాలు బేఖాతరు

ఉద్యమ కెరటం, కాగజీనగర్: సిర్కార్ షేవర్ మిల్లులో గుర్తింపు సంఘం ఎన్నికల నిర్వహణకు డీసీఎల్ ఆదేశాల మేరకు ఏర్పాటు చేసిన జాయింట్ మీటింగ్కు యాజమాన్యం హాజరుకాక ఆదేశాలను బేఖాతరు చేసేందని సిర్కార్ షేవర్ మిల్స్ ఎంప్లాయిస్ ప్రాటెక్ట్ యూనియన్ కార్యనిర్వాహక అధ్యక్షులు గోలెం వెంకటేశం అన్నారు. మంగళవారం ఉదయం 11 గంటలకు జాయింట్ మీటింగ్ ఏర్పాటు చేసినప్పటికీ యాజమాన్యం సమావేశానికి హాజరుకాక కోర్టు ఆదేశాలు, కార్మిక శాఖ సూచనలను కాలరాసిందని విమర్శించారు. అమలుకాని ఇండస్ట్రియల్ రిలేషన్ కోడ్ 2020ను కారణంగా చూపుతూ యాజమాన్యం కార్మిక హక్కులను కాలరాస్తోందని ఆరోపించారు. కార్మిక శాఖ అనుమతి లేకుండా ఏర్పాటు చేసిన అడాప్ కమిటీ ద్వారా గత అగ్రిమెంట్ పేరుతో కార్మికులపై భారాన్ని మోపడం, వేతనాలు, సెలవులు, క్యాలెండర్, ఈఎస్ఐ వంటి సౌకర్యాలను కుదించడం అన్యాయమని పేర్కొన్నారు. ఈ కమిటీలో ఉన్న కొంతమంది నాయకులు యాజమాన్యంతో చేతులు కలిపి కార్మికులను మోసం చేస్తున్నారని అన్నారు. ఇలాంటి దృవద్వ వైఖరిని వీడి, కార్మికుల ఆర్థికాభివృద్ధి కోసం పనిచేయాలని కోరారు. డీసీఎల్ రాజేశ్వరి ఈనెల 18న కాగజీనగర్కు వచ్చి యాజమాన్యంతో ముఖాముఖి సమావేశం నిర్వహించి, గుర్తింపు సంఘం



ఎన్నికలకు అవసరమైన ఓటర్ లిస్టును స్వయంగా సేకరిస్తానని తెలిపారు. ఆ రోజు నుంచి ఎన్నికల కోడ్ అమల్లోకి వస్తుందని, ఆ తర్వాత యాజమాన్యం ఎలాంటి నెగోషియేషన్ కార్యక్రమాలు చేపట్టేందుకు వీలు లేదని డీసీఎల్ స్పష్టం చేసినట్లు చెప్పారు. ఈ సమావేశంలో సంఘం నాయకులు వల్లాల సుభాష్, గోగర్ల శ్యామ్ రావు,

కొటిచింతల చంద్రమోహన్ రావు, కలికోట రమణయ్య, బింగి రమేష్ బాబు, ఈర్ల సతీష్ కుమార్, ప్రధాన కార్యదర్శి నగరం గణపతి, మోర్లే నానాజీ, కల్లూరి శ్రీనివాస్, గోగర్ల రామూలు, రాజేష్ యాదవ్, బండి శ్రీనివాస్, కార్మికులు పబ్లిర్, రాజేందర్, జెడ్ శ్రీనివాస్, మహేష్, రాజన్న తదితరులు పాల్గొన్నారు.



బీఆర్ఎస్ అభ్యర్థులకు బీఫాంల అందజేత

ఉద్యమ కెరటం, కాగజీనగర్: కాగజీనగర్ మండలం కోసిని గ్రామంలోని ప్రాణహిత భవన్లో బీఆర్ఎస్ పార్టీ రాష్ట్ర ప్రధాన కార్యదర్శి డాక్టర్ ఆర్ఎస్ ప్రవీణ్ కుమార్ మున్సిపల్ ఎన్నికలకు పార్టీ తరపున బలపర్చిన అభ్యర్థులకు మంగళవారం బీఫాంలను అందజేశారు. ఈ సందర్భంగా ఆయన మాట్లాడుతూ ప్రజల ఆశయాలకు అనుగుణంగా పనిచేయాలని సూచించారు. పార్టీ అమలు చేసిన అభివృద్ధి కార్యక్రమాలు, సంక్షేమ పథకాలను ప్రతి ఇంటికీ చేరవేయాలని, ప్రజల ఆశీర్వాదాలతో అభ్యర్థులు భారీ మెజార్టీతో విజయం సాధిస్తారని ధీమా వ్యక్తం చేశారు. ఈ కార్యక్రమంలో నియోజకవర్గ నాయకులు, కార్యకర్తలు పాల్గొన్నారు.



మంత్రి సీతక్కను సన్మానించిన ఆదే గజేందర్

ఉద్యమ కెరటం, నేరడిగొండ: మేడారం జాతరను విజయవంతంగా నిర్వహించి, ఆదివాసీల ఖ్యాతిని ఖండాల దాటించిన ఆదివాసీ ముద్దు బిడ్డ, తెలంగాణ రాష్ట్ర మంత్రి సీతక్కను కాంగ్రెస్ పార్టీ బోధ్ నియోజకవర్గ ఇంచార్జి ఆదే గజేందర్ మర్యాదపూర్వకంగా కలిశారు. మంగళవారం శాలువతో ఘనంగా సన్మానించారు. ఆయన వెంట పలువురు నాయకులు ఉన్నారు.



అధ్యాన్న రోడ్డు దుస్థితిపై ఆందోళన

మూకుమ్మడిగా గ్రామస్థుల నిరసన ధర్మా

బిగివచ్చిన అధికారులు..పరిష్కారానికి హామీ

జనగామ, ఫిబ్రవరి 3: రోడ్డు అధ్యాన్నంగా ఉన్నప్పటికీ పట్టించుకోక పోవడంపై గ్రామంలోని యువత ఏకమయ్యింది. సమస్యపై ధర్మాతో అధికారుల దృష్టికి తీసుకుని వచ్చింది. జనగామ జిల్లాలోని కొడవలూరు కమాన్ క్రాస్ నుంచి బచ్చన్నపేట ఎస్కార్ పెట్రోల్ బంక్ వరకు గుంతలమయంతో అధ్యాన్నంగా మారిన జనగామ- సిద్దిపేట రహదారిని వెంటనే మరమ్మత్తు చేయాలని డిమాండ్ చేస్తూ ఫైట్ ఫర్ బచ్చన్నపేట ఆధ్వర్యంలో మంగళవారం భారీ రాస్తారోకో ధర్మా నిర్వహించారు. రెండు గంటల పాటు నిర్వహించిన ధర్మాలో జనగామ, ఆలేరు, సిద్దిపేట వైపు వెళ్లే వాహనాలు ఎక్కడెక్కడ నిలిచిపోయాయి. ఈ సందర్భంగా పలువులు మాట్లాడుతూ కాంట్రాక్టర్ల నిర్లక్ష్యం, అధికారుల అలసత్వం మూలంగా ప్రతిరోజు ఎంతోమంది ఈ గుంతల్లో పడి గాయాల పాలవుతున్నారని అన్నారు. బైకులపై వెళ్లిన పలువురు యువకులు వృతి చెందిన సంఘటనలు ఎన్నో జరిగాయని ఆవేదన వ్యక్తం చేశారు. ఎన్నోసార్లు పత్రికల ద్వారా సమస్యను విన్నవించిన కూడా అధికార యంత్రం నిమ్మకు నీరెత్తినట్లు వ్యవ రిస్తున్నారని ఆగ్రహం వ్యక్తం చేశారు. ప్రజల ప్రాణాలు పోతున్నా పట్టించుకునే వారే కరువ-య్యారని ఆవేదన వ్యక్తం చేశారు. గ్రామంలో వివిధ వ్యాపారాలు చేసుకుంటున్న వారి షాపుల్లోకి విపరీతంగా దుమ్ము వెళ్లడంతో వారు అనారోగ్యాల బారిన పడుతున్నారని అన్నారు. మాస్క్ పెట్టితేనే షాపు తెరవాలో తప్ప, వేరే మార్గం లేదన్నారు. కలెక్టర్ రావాలి. రోడ్డు నిర్మాణం పై హామీ ఇవ్వాలి అంటూ పెద్ద ఎత్తున నినాదాలు చేశారు. ధర్మా విరమించాలని ఎస్ఐ హామిద్ కోరిన వారు వినలేదు. జిల్లా స్థాయి అధికారులు రావాలి, తమకు కచ్చితంగా హామీ ఇవ్వాలి అంటూ మొండికేశారు. విషయం తెలుసుకున్న తహసిల్దార్ హసన్ సేన్ రాస్తారోకో వద్దకు వచ్చి, రోడ్డు నిర్మాణంపై జిల్లా కలెక్టర్ ఉన్నతాధికారులతో మాట్లాడి, పనులు ప్రారంభించే విధంగా చర్యలు తీసుకుంటామని ఆమె ఇవ్వడంతో రాస్తారోకో విరమించారు. కార్యక్రమంలో ిట్ ఫర్ బచ్చన్నపేట యూత్ సభ్యులు, బీఆర్ఎస్, కాంగ్రెస్, బిజెపి, సిపిఎం, పార్టీల నాయకులు, వ్యాపారస్థులు, ప్రజలు పెద్ద ఎత్తున పాల్గొన్నారు.

ఫిబ్రవరి
5న
బెంగళూరులో
ఫైనల్

ఫైనల్ థిల్లు

గుజరాత్ పై ఘన విజయం

ఎలిమినేటర్ మ్యాచ్ లో
7 వికెట్ల తేడాతో గెలుపు

షఫాలీ, లిజెల్ లీ మెరుపు ఆరంభం.. బెత్ మూనీ పోరాటం వృథా

వడోదర, ఫిబ్రవరి 3: మహిళల ప్రీమియర్ లీగ్ (డబ్ల్యూపీఎల్) 2026 సీజన్ లో ఢిల్లీ క్యాపిటల్స్ తమ ఆధిపత్యాన్ని మరోసారి నిరూపించుకుంది. మంగళవారం వడోదర వేదికగా జరిగిన కీలకమైన ఎలిమినేటర్ మ్యాచ్ లో గుజరాత్ జెయింట్స్ జట్టును 7 వికెట్ల తేడాతో చిత్తుగా ఓడించి, వరుసగా నాలుగోసారి ఫైనల్ లో అడుగుపెట్టింది. అటు బొలింగ్ లోనూ, ఇటు బ్యాటింగ్ లోనూ సమష్టిగా రాణించిన ఢిల్లీ.. గుజరాత్ కు ఏ దశలోనూ కోలుకునే అవకాశం ఇవ్వలేదు.

మూనీ పోరాడినా.. భాగస్వామ్యులు కరువు

టాస్ గెలిచి ముందుగా బొలింగ్ ఎంచుకున్న ఢిల్లీ క్యాపిటల్స్ పూర్వం ఫలించింది. బ్యాటింగ్ కు దిగిన గుజరాత్ జెయింట్స్ ఆరంభం నుంచే తడబడింది. ఓపెనర్లు అశించిన స్థాయిలో రాణించలేకపోయారు. అయితే గుజరాత్ కెప్టెన్ బెత్ మూనీ (62 నాటౌట్) ఒక వైపు వికెట్లు పడుతున్నా.. బాధ్యతాయుతమైన ఇన్నింగ్స్ ఆడింది. ఆమెకు జార్జియా వేరేహామ్ (35) నుంచి కాస్త సహకారం లభించింది. వీరిద్దరూ మినహా మిగిలిన బ్యాటర్లు ఎవరూ ఢిల్లీ బొలింగ్ ను సమర్థంగా ఎదుర్కోలేకపోయారు. ముఖ్యంగా డెత్ ఓవర్లలో ఢిల్లీ బొలింగ్ కట్టుదిట్టంగా బంతులు వేయడంతో గుజరాత్ భారీ స్కోరు చేయలేకపోయింది. ఢిల్లీ బొలింగ్ లో చినల్ హెన్రీ 3 వికెట్లు పడగొట్టి గుజరాత్ పతనాన్ని శాసించగా, నందని శర్మ 2 వికెట్లతో సత్తా చాటింది. దీంతో నిర్ణీత 20 ఓవర్లలో గుజరాత్ 7 వికెట్ల నష్టానికి 168 పరుగులు మాత్రమే చేయగలిగింది.

షఫాలీ, లిజెల్ లీ మెరుపులు..



169 పరుగుల లక్ష్యంతో బరిలోకి దిగిన ఢిల్లీ క్యాపిటల్స్ ఛేదనను దూకుడుగా ఆరంభించింది. ఓపెనర్లు షఫాలీ వర్మ, లిజెల్ లీ గుజరాత్ బొలర్లపై విరుచుకుపడ్డారు. పవర్ ప్లే ఓవర్లలో ఫోర్లు, సిక్సర్లతో స్కోరు బోర్డును పరుగులు పెట్టించారు. వీరిద్దరూ తొలి వికెట్ కు ఏకంగా 89 పరుగులు జోడించి విజయానికి బలమైన పునాది వేశారు. లిజెల్ లీ 43 పరుగులు చేయగా, షఫాలీ వర్మ 31 పరుగులతో మెరిసింది. వీరిద్దరూ అవుటైన తర్వాత కూడా ఢిల్లీ జోరు తగ్గలేదు.

మధ్యలో జెమీమా క్లాన్..

ఓపెనర్లు ఇచ్చిన ఆరంభాన్ని మిడిలార్డర్ బ్యాటర్లు జెమీమా రోడ్రిగ్స్, లారా వోల్టార్డ్ చక్కగా కొనసాగించారు. జెమీమా 41 పరుగులతో క్లాన్ ఇన్నింగ్స్ ఆదగా, లారా

వోల్టార్డ్ 32 పరుగులతో నాటౌట్గా నిలిచి మ్యాచ్ ను ముగించింది. గుజరాత్ బొలర్లు ఏ దశలోనూ ఢిల్లీ బ్యాటర్లను ఒత్తిడిలోకి నెట్టలేకపోయారు. దీంతో ఢిల్లీ క్యాపిటల్స్ కేవలం 15.4 ఓవర్లలోనే 3 వికెట్లు కోల్పోయి 169 పరుగుల లక్ష్యాన్ని అలవాకగా ఛేదించింది.

ఫైనల్ ఫైట్ అప్పుడే..

ఈ విజయంతో ఢిల్లీ క్యాపిటల్స్ ఫైనల్ టెర్మినల్ ఖరారు చేసుకుంది. పాయింట్ల పట్టికలో అగ్రస్థానంలో నిలిచి ఇప్పటికే ఫైనల్ చేరిన రాయల్ చాలెంజర్స్ బెంగళూరు (ఆరీసీబీ)తో ఫిబ్రవరి 5న (గురువారం) జరిగే తుది పోరులో ఢిల్లీ తలపడనుంది. టైటిల్ కోసం ఇరు జట్ల మధ్య హోరాహోరీ పోరు తప్పదని విశ్లేషకులు భావిస్తున్నారు.

తారాజువ్వలా ఇషాన్ కిషన్

గత 4 మ్యాచ్ లోనూ అదరగొట్టిన ఇషాన్
టీ20 ప్రపంచకప్ లో ఓపెనర్ గా బరిలోకి?
అభిషేక్ తో ఇన్నింగ్స్ ప్రారంభించే చాన్స్

టీ20 ప్రపంచకప్ 2026 వచ్చే శనివారం ఆరంభం కానుంది. ఫిబ్రవరి 7 నుంచి మార్చి 8 వరకు ఈ టీ20 ప్రపంచకప్ జరగనుంది. ఈసారి మెగా టోర్నీలో పాల్గొనే జట్ల సంఖ్య పెరిగింది. మొత్తం 20 జట్లు పాల్గొంటున్నాయి. భారత్ గ్రూప్ 'ఎ'లో ఉంది. ఇదే గ్రూప్ లో నెదర్లాండ్స్, నమీబియా, అమెరికా, పాకిస్తాన్ జట్లు కూడా ఉన్నాయి. ఈ టీ20 ప్రపంచకప్ జట్టులో డిఫెండింగ్ ఛాంపియన్ హోదాలో భారత్ జట్టు బరిలోకి దిగుతోంది. 2007లో టీ20 ప్రపంచకప్ మొదటిసారి జరగ్గా..

టీమిండియా విశ్వవిజేతగా నిలిచింది. ఇక ఆ తర్వాత 2024లో టీ20 ప్రపంచకప్ నెగ్గింది. ప్రస్తుతం భారత్ జట్టు పటిష్టంగా ఉంది. టీ20 ప్రపంచకప్ ముందు ఒక బ్యాటర్ ప్రత్యర్థులను వణికిస్తున్నాడు. ఇటీవల న్యూజిలాండ్ తో జరిగిన టీ20 సిరీస్ లో ఎవరూ ఊహించని విధంగా ఇషాన్ కిషన్ రెచ్చిపోయాడు. టెలెక్ వర్మ గాయం కారణంగా ఆ సిరీస్ కు దూరమయ్యాడు. ఫలితంగా భారత్ జట్టుకు దూరమయ్యాడు. దాంతో అతడి స్థానంలో ఇషాన్ కిషన్ తుది జట్టులోకి వచ్చాడు. మొత్తం 4 మ్యాచ్ లోనూ అదరగొట్టాడు. ఒక సెంచరీ.. మరో అర్ధ సెంచరీ బాదాడు. ఇక అదే సమయంలో సంజూ సామ్యన్ పేలవ ప్రదర్శన చేశాడు. ఫలితంగా ఫిబ్రవరి 7 నుంచి ఆరంభమయ్యే టీ20 ప్రపంచకప్ లో టీమిండియా ఓపెనర్ గా ఇషాన్ కిషన్ బరిలోకి దిగే అవకాశం ఉంది. ప్రస్తుతం అతడు సూపర్ ఫామ్ లో ఉండటంతో టీమ్ మేనేజ్మెంట్ అతడిపై నమ్మకం ఉంచింది. ఇప్పటికే అభిషేక్ శర్మ రూపంలో టీమిండియాకు పవర్ ఫుల్ ఓపెనర్ ఉన్నాడు. అతడికి ఇషాన్ తోడైతే ప్రపంచకప్ లో టీమిండియాను ఆపడం ఎవరి తరం

కాదు. 2023లో ఇషాన్ కిషన్ తారాజువ్వలా దూసుకొచ్చాడు. ఆ ఏడాది జరిగిన ఆసియా కప్ లో అదరగొట్టాడు. దాంతో వన్డే ప్రపంచకప్ జట్టుకు ఎంపికయ్యాడు. అయితే అతడికి ప్లేయింగ్ ఎలెవేన్ లో అవకాశాలు రాలేదు. అనంతరం అతడు తీసుకున్న తొందరపాటు నిర్ణయాల వల్ల రెండేళ్లపాటు ఆటకు దూరమయ్యాడు. అయితే 2025 నుంచి అతడి ఆటతీరు మారింది. గతేడాది జరిగిన సయ్యర్ ముస్తాక్ అలీ ట్రోఫీలో జార్జండ్ జట్టుకు కెప్టెన్ గా ఉన్నాడు. సంచరీలు మీద సెంచరీలు బాదాడు. తన జట్టును ఛాంపియన్ గా నిలబెట్టాడు. అనంతరం జరిగిన విజయ్ హజారే ట్రోఫీలో కూడా రాణించాడు. ఫలితంగా అతడికి బీసీసీఐ నుంచి పిలుపువచ్చింది. బ్యాకప్ వికెట్ కీపర్ తో పాటు బ్యాకప్ ఓపెనర్ గా అతడిని తీసుకున్నారు. ఇక కిషన్ తో జరిగిన టీ20 సిరీస్ లో సంజూ సామ్యన్ విఫలం కావడం.. ఇషాన్ కిషన్ రెచ్చిపోవడంతో టీమిండియా ప్లేయింగ్ ఎలెవేన్ సమీకరణాలు మారిపోయాయి. టీ20 ప్రపంచకప్ లో ఇషాన్ కిషన్ ఓపెనర్ గా బరిలోకి దిగననున్నాడు.



డబ్ల్యూపీఎల్ లోకి చెన్నై సూపర్ కింగ్స్

సీఎస్ కే సీఈఓ కాశీ విశ్వనాథన్ వెల్లడి



మహిళల క్రికెట్ జట్టుకు ప్రాతినిధ్యం వహించేందుకు చెన్నై సూపర్ కింగ్స్ (సీఎస్ కే) సన్నద్ధమవుతున్నట్లు తెలుస్తోంది. త్వరలో సీఎస్ కే ప్రాంట్లెజీ డబ్ల్యూపీఎల్ లోకి అడుగు పెట్టేందుకు సిద్ధమవుతోంది. తమిళనాడులో జరిగిన 'ఇన్వెస్ట్ ఇన్ తమిళనాడు' సదస్సులో సీఎస్ కే సీఈఓ కాశీ విశ్వనాథన్ ఈ విషయాన్ని వెల్లడించారు. మహిళల క్రికెట్ లో పెట్టుబడులు పెట్టడమే తమ మొదటి లక్ష్యమని ఆయన స్పష్టం చేశారు. ఈ నిర్ణయం తక్షణమే అమల్లోకి రాకపోయినా, భవిష్యత్తులో మహిళల క్రికెట్ జట్టులో పెట్టుబడులు పెట్టడానికి ప్రాంట్లెజీ స్పష్టమైన ప్రణాళికలు ఉన్నాయని ఆయన పేర్కొన్నారు. అదే టీ20 ప్రాంట్లెజీ దీర్ఘకాలిక ప్రణాళికల గురించి అడిగినప్పుడు విశ్వనాథన్? ఇలా అన్నారు. "ప్రస్తుతమే ఈ నిర్ణయం అమల్లోకి రాకపోయినా, భవిష్యత్తులో సీఎస్ కే తన పరిధిని విస్తరించనుంది. అందులో తొలి ప్రాధాన్యం మహిళల క్రికెట్ కే ఉంటుంది. కాలక్రమేణా ఇతర క్రికెట్ కూడా సీఎస్ కే అవకాశాలను అన్వేషించవచ్చు." అని కాశీ విశ్వనాథన్ తెలిపారు. ప్రస్తుతం ఉమెన్స్ ప్రీమియర్ లీగ్ లో ఐదు జట్లు మాత్రమే ఉన్నాయి. అవి ముంబయి, బెంగళూరు, దిల్లీ, గుజరాత్, ఉత్తర్ ప్రదేశ్. అయితే చెన్నై, పంజాబ్ కింగ్స్, రాజస్థాన్ రాయల్స్, కోల్ కతా నైట్ రైడర్స్, సర్వైజర్స్ హైదరాబాద్ వంటి ప్రముఖ ఐపీఎల్ ప్రాంట్లెజీలు ఇప్పటివరకు మహిళల లీగ్ లోకి ప్రవేశించలేదు.

సరికొత్త చరిత్ర సృష్టించిన దీప్తి శర్మ



అంతర్జాతీయ మహిళల క్రికెట్ లో భారత స్టార్ ఆల్ రౌండర్ దీప్తి శర్మ సరికొత్త చరిత్ర సృష్టించింది. ఐసీసీ తాజాగా విడుదల చేసిన టీ20 బొలింగ్ ర్యాంకింగ్స్ లో దీప్తి శర్మ ప్రపంచ నంబర్ 1 స్థానాన్ని కైవసం చేసుకుంది. తన కెరీర్ లో ఈ అరుదైన మైలురాయిని అందుకోవడం ఇదే తొలిసారి. మరోవైపు టీమిండియా ఓపెనర్ స్థుతి మంధానకు వన్డే ర్యాంకింగ్స్ లో నిరాశ ఎదురైంది. విశాఖపట్నంలో శ్రీలంకతో జరిగిన తొలి టీ20 మ్యాచ్ లో దీప్తి శర్మ అద్భుత ప్రదర్శన చేసింది. కేవలం 20 పరుగులు ఇచ్చి ఒక కీలక వికెట్ పడగొట్టడంతో పాటు పొదుపుగా బొలింగ్ చేసింది. ఈ ప్రదర్శనతో ఆమెకు 737 రేటింగ్ పాయింట్లు లభించాయి. తద్వారా ఆస్ట్రేలియా పేసర్ అనాబెల్ నడర్ల్యాండ్ (736)ను ఒక్క పాయింట్ తేడాతో వెనక్కి నెట్టి దీప్తి అగ్రస్థానానికి చేరుకుంది. 2025 వన్డే ప్రపంచకప్ లో ప్లేయర్ ఆఫ్ ది టోర్నమెంట్?గా నిలిచిన దీప్తి, ఇప్పుడు టీ20లోనూ తన ఆధిపత్యాన్ని చాటుకుంది. వన్డే బ్యాటింగ్ ర్యాంకింగ్స్ లో భారత స్టార్ ఓపెనర్ స్థుతి మంధాన తన అగ్రస్థానాన్ని కోల్పోయింది. సౌతాఫ్రికా కెప్టెన్ లారా వోల్టార్డ్, ఐర్లాండ్ తో జరిగిన సిరీస్ లో వరుస సెంచరీలు బాది 820 రేటింగ్ పాయింట్లతో నంబర్-1 స్థానానికి చేరుకుంది. దీనితో స్థుతి 811 పాయింట్లతో రెండో స్థానానికి పడిపోయింది. అయితే టీ20 బ్యాటింగ్ ర్యాంకింగ్స్ లో మాత్రం స్థుతి మూడో స్థానంలో కొనసాగుతూ తన సత్తా చాటుతోంది. టీ20 బ్యాటింగ్ విభాగంలో జెమీమా రోడ్రిగ్స్ భారీగా పుంజుకుంది. శ్రీలంకపై 44 బంతుల్లో 69 పరుగులతో అజేయంగా నిలిచి ప్లేయర్ ఆఫ్ ది మ్యాచ్?గా ఎంపికైన జెమీమా, ఏకంగా ఐదు స్థానాలు ఎగబాకి 9వ ర్యాంకుకు చేరుకుంది. ప్రస్తుతం టీ20 బ్యాటింగ్ టాప్-10లో స్థుతి మంధాన (3), జెమీమా రోడ్రిగ్స్ (9), షేఫాలీ వర్మ (10) ముగ్గురు భారత క్రీడాకారిణులు ఉండటం విశేషం. భారత పేసర్ అరుంధతి రెడ్డి కూడా తన ర్యాంకింగ్ ను మెరుగుపరుచుకుంది. ఐదు స్థానాలు మెరుగుపరుచుకుని 36వ ర్యాంకుకు చేరుకుంది. ఇక ఆల్ రౌండర్ విభాగంలో దీప్తి శర్మ మూడో స్థానంలో ఉండగా, వెస్టిండీస్ కెప్టెన్ పేలీ మాథ్యూస్ అగ్రస్థానంలో కొనసాగుతోంది. సౌతాఫ్రికా ప్లేయర్ సునే లాస్ కూడా బ్యాటింగ్, ఆల్ రౌండర్ విభాగాల్లో గణనీయమైన వృద్ధిని సాధించింది.



భారత్ దయ మీదే పాకిస్తాన్ బతుకు

నిజం ఒప్పుకున్న పాక్ మాజీ ఛైర్మన్

స్పీడ్స్ డెస్క్ ఫిబ్రవరి 04 : పాకిస్తాన్ క్రికెట్ బోర్డు (పీసీబీ) ఆర్థిక పరిస్థితిపై ఆ దేశ మాజీ ఛైర్మన్, మాజీ క్రికెటర్ రమీజ్ రాజా సంచలన వ్యాఖ్యలు చేశారు. పాకిస్తాన్ క్రికెట్ మనుగడ పూర్తిగా భారత్ డబ్బులపైనే ఆధారపడి ఉందని పరోక్షంగా అంగీకరించారు. ఇటీవల ఒక ఇంటర్వ్యూలో ఆయన చేసిన వ్యాఖ్యలు ఇప్పుడు క్రికెట్ డ్రమచంలో తీవ్ర చర్చనీయాంశమయ్యాయి. పీసీబీకి వచ్చే ఆదాయంలో సగానికి పైగా అంతర్జాతీయ క్రికెట్ మండలి (ఐసీసీ) నుంచే వస్తుందని రమీజ్ రాజా తెలిపారు. అయితే ఇక్కడ అసలు విషయం ఏంటంటే.. ఐసీసీకి వచ్చే మొత్తం ఆదాయంలో దాదాపు 90 శాతం డబ్బు భారత్ క్రికెట్ బోర్డు (బీసీసీఐ) నుంచే వెళ్తోందని ఆయన వెల్లడించారు. ఐసీసీ ఆదాయంలో భారత్ పాత్ర అత్యంత కీలకమని, ఒకవేళ బీసీసీఐ నిధులు ఇవ్వడం ఆపేస్తే.. పాకిస్తాన్ క్రికెట్ బోర్డు ఆర్థికంగా కుప్పకూలే అర్థస్థితి వస్తుందని స్పష్టం చేశారు. రాజకీయంగా భారత్ తో గొడవలు పెట్టుకుంటూనే, క్రికెట్ పరంగా మాత్రం పరోక్షంగా భారత డబ్బులపై ఆధారపడటం పాక్ దృష్ట్య వైఖరికి నిదర్శనమని విశ్లేషకులు అంటున్నారు. 2026 టీ20 వరల్డ్ కప్ లో భాగంగా భారత్ తో మ్యాచ్ ను బహిష్కరిస్తున్నామని పాక్ ప్రకటించిన నేపథ్యంలో రమీజ్ రాజా వ్యాఖ్యలు ప్రాధాన్యం సంతరించుకున్నాయి. మ్యాచ్ లను బహిష్కరిస్తే పాక్ అన్ని విధాలా నష్టపోతుందని ఆ దేశ మాజీలే మండిపడుతున్నారు. రమీజ్ రాజా వ్యాఖ్యలపై సోషల్ మీడియాలో నెటిజన్లు సెటైర్లు వేస్తున్నారు. పాకిస్తాన్ ఓవరాక్షన్ చేస్తున్నా.. వారి బతుకు మాత్రం ఇండియా చేతిలోనే ఉందని కామెంట్ చేస్తున్నారు. క్రికెట్ లో రాజకీయాలు పక్కన పెట్టి ఆటపై రృప్తి పెడితే మంచిదని హితవు పలుకుతున్నారు.



టాలీవుడ్‌లో సీక్వెల్స్ ట్రెండ్ జోరు..

పార్ట్ 2, పార్ట్ 3లతో రాబోతున్న భారీ సినిమాలు!

ఒకప్పుడు సినిమా అంటే ఒక పార్ట్‌తో ముగిసిపోయే కథ. కానీ ఇప్పుడు పరిస్థితి పూర్తిగా మారిపోయింది. తెలుగు ప్రేక్షకులు ఎక్కువగా వినని “సీక్వెల్” అనే పదం ఇప్పుడు ఇండస్ట్రీలో అత్యంత వినిపిస్తున్న మాటగా మారింది. ఒక హిట్ సినిమా వస్తే దానికి రెండో భాగం, మూడో భాగం తీసే ట్రెండ్ వేగంగా పెరుగుతోంది. దర్శకులు, హీరోలు, నిర్మాతలు అందరూ ఇప్పుడు సీక్వెల్స్‌పైనే దృష్టి పెడుతున్నారు. ప్రేక్షకుల్లోనూ అదే ఆసక్తి కనిపిస్తుండటంతో ఇది ఇండస్ట్రీలో ఓ కొత్త ట్రెండ్‌గా మారింది. ఫ్యామిలీ ఎమోషన్‌తో కూడిన క్లెమ్ డ్రైల్‌గా ‘దృశ్యం’ సీరీస్ ప్రేక్షకులను ఎంతగానో ఆకట్టుకుంది. వెంకటేష్ నటించిన ‘దృశ్యం’, ‘దృశ్యం 2’ రెండూ సూపర్ హిట్ అయ్యాయి. ఇప్పుడు ‘దృశ్యం 3’ కోసం సిద్ధమవుతున్నారు. మలయాళ వెర్షన్ ఇప్పటికే పూర్తయి విడుదలకు రెడీగా ఉండగా, హిందీ వెర్షన్ షూటింగ్ దశలో ఉంది. రెండో భాగం ముగిసిన దగ్గర నుంచే మూడో భాగం ప్రారంభమవుతుందని సమాచారం. పాన్ ఇండియా స్టార్ ప్రభాస్ ఈ ఏడాది రెండు భారీ సీక్వెల్స్‌తో రానున్నాడనే టాక్ గట్టిగా వినిపిస్తోంది. అవే ‘కల్మి 2’, ‘సలార్ 2’. ప్రస్తుతం ‘ఫౌజీ’, ‘స్పిరిట్’ షూటింగ్‌లో బిజీగా ఉన్న ప్రభాస్‌కు వాటి తర్వాత ‘కల్మి 2’ను మొదలు పెట్టి, అపై ‘సలార్ 2’పై దృష్టి పెట్టనున్నాడని ఇండస్ట్రీ వర్గాలు చెబుతున్నాయి. ప్రశాంత్ నీల్ ఇతర ప్రాజెక్టులు పూర్తి చేసిన తర్వాతే ‘సలార్ 2’ పట్టాలెక్కి అవకాశం ఉంది. ఎన్టీఆర్ కొరటాల శివ కాంబినేషన్‌లో వచ్చిన ‘దేవర’కు సీక్వెల్ కోసం అభిమానులు ఆసక్తిగా ఎదురు చూస్తున్నారు. ‘దేవర 2’ స్క్రిప్ట్ పనులు ఇప్పటికే కొనసాగుతున్నాయని, త్వరలోనే సెట్స్ పైకి వెళ్లే అవకాశముందని సమాచారం. యంగ్ హీరో తేజ సజ్జ కూడా సీక్వెల్స్ రేసులో ముందంజలో ఉన్నాడు. ‘జాంబిరెడ్డి 2’, ‘జై హనుమాన్’, ‘మిరాయ్ 2’ చిత్రాలతో ప్రేక్షకుల ముందుకు రానున్నాడు. ‘జై హనుమాన్’లో కన్నడ స్టార్ రిషబ్ శెట్టి కీలక పాత్ర పోషించనున్నాడనే వార్త సినిమాపై మరింత హైప్ తీసుకొచ్చింది. చిన్న సినిమాల సీక్వెల్స్ కూడా రేసులో ఉన్నాయి. ‘ఈ నగరానికి ఏమైంది’ సీక్వెల్ ‘జుచీజు’ రివీల్ ‘పేరుతో రాబోతోంది. సిఐఆర్ ఎంటర్టైన్‌మెంట్స్ నుంచి వచ్చిన ‘మ్యాడ్’ సీరీస్ ఇప్పటికే రెండు భాగాలతో విజయం సాధించగా, ఇప్పుడు ‘మ్యాడ్ జూనియర్స్’ రూపొందుతోంది. హరీర్ ట్రిలర్ ‘పాలిమేర 3’ను పాన్ ఇండియా స్థాయిలో తీసుకురావడానికి నన్నాహాలు జరుగుతున్నాయి. ఇవి మాత్రమే కాకుండా ‘పుష్ప 3’, ‘కార్తికేయ 3’, ‘టిల్లు కూబో’, ‘కేజీఎఫ్ 3’ వంటి ప్రాజెక్టులు కూడా భవిష్యత్తులో రాబోతున్నాయి. వీటిపై అధికారిక ప్రకటనలు అలభ్యమవుతున్నాడ ప్రేక్షకుల్లో మాత్రం భారీ ఆసక్తి ఉంది. మొదటి భాగం విజయాన్ని కొనసాగించడం సీక్వెల్‌లకు పెద్ద సవాల్. కథ, ఎమోషన్, ఎంటర్టైన్‌మెంట్ అన్నీ బ్యాల్‌బాన్స్‌గా ఉంటేనే ప్రేక్షకులను ఆకట్టుకోవచ్చు. అయితే ట్రేడ్ వర్గాల అభిప్రాయం ప్రకారం రాబోయే సీక్వెల్స్ కూడా విజయవంతమైతే టాలీవుడ్‌లో ఈ ట్రెండ్ మరింత వేగంగా విస్తరించే అవకాశముంది.

ధనుష్ కొత్త సినిమాలో ఇద్దరు హీరోయిన్లు

తమిళ ఇండస్ట్రీలో సీనియర్ హీరోగా గుర్తింపు ఉన్న ధనుష్, వరుస సినిమాలతో దూసుకు వెళ్తున్న సంగతి తెలిసిందే. మంచి కాన్సెప్ట్‌తో ఎప్పుడు ప్రేక్షకులను అలరించే హీరో ధనుష్, ప్రస్తుతం రాజ్ కుమార్ పెరియా సామి దర్శకత్వంలో కొత్త సినిమా చేస్తున్నారు. ఈ సినిమాకు ఇంకా టైటిల్ ఫైనల్ కాలేదు. ఆ 55 అనే వర్సింగ్ టైటిల్ తో ఈ సినిమా తెరకెక్కుతోంది. అమరన్ లాంటి సినిమాతో సక్సెస్ అందుకున్న రాజ్ కుమార్, ధనుష్ కోసం అద్భుతమైన కథ సిద్ధం చేశాడట. ప్రస్తుతం షూటింగ్ దశలో ఉన్న ఈ సినిమాలో శ్రీలీల హీరోయిన్ అని ఇప్పటికే ప్రకటించారు. పోస్టర్ రిలీజ్ చేసింది చిత్రం బృందం. అటు మమ్మల్ని స్పెషల్ రోల్ చేయబోతున్నారట. తమిళ హీరో ధనుష్, శ్రీ లీల కాంబినేషన్ లో వస్తున్న ఈ సినిమాలో మరో హీరోయిన్ కూడా ఉన్నట్లు తాజాగా ప్రకటించింది చిత్ర బృందం. సాయి పల్లవినీ కూడా ఈ ప్రాజెక్టులో ఇన్వోల్వ్ చేస్తున్నారు. అంటే ఈ మూవీలో ఇద్దరు హీరోయిన్లతో హీరో ధనుష్ స్టెప్పులు వేయనున్నాడు. అయితే ఇందులో సాయి పల్లవి పాత్ర చాలా డిఫరెంట్‌గా ఉంటుందని టాక్ నడుస్తోంది. గతంలో ఎన్నడూ లేని విధంగా ఆమెను చూస్తారట. అందుకే సాయి పల్లవినీ ఆ పాత్ర కోసం మాత్రమే దర్శకుడు రాజ్ కుమార్ తీసుకున్నట్లు చెబుతున్నారు. అయితే ఇందులో మెయిన్ హీరోయిన్ సాయి పల్లవి ఉంటుందా? లేక శ్రీలీల ఉంటుందా? అనేది తెలియాల్సి ఉంది. కాగా ఈ సినిమాకు సాయి అభ్యంకర సంగీత స్వరాలు అందిస్తున్నారు. 2027లో ఈ సినిమా రిలీజ్ అయ్యే ఛాన్స్ లు నృప్తంగా కనిపిస్తున్నాయి. ఇది ఇలా ఉండగా, ఉండర్ బార్ ఫిల్మ్స్, ఆర్ టేక్ స్టూడియోస్ ఆధ్వర్యంలో వస్తోంది.



ఊహించలేనన్ని ట్విస్టులతో..



చంద్రహాస్ హీరోగా సంపత్ రుద్ర తెరకెక్కించిన చిత్రం ‘బరాబర్ ప్రేమిస్తా’. కాకర్ల సత్యనారాయణ సమర్పణలో సీని క్రియేషన్స్, ఎవిఆర్ మూవీ వండర్స్ బ్యానర్లపై గెదా చందు, గాయత్రి చిన్ని, ఎవిఆర్ ఈ మూవీని నిర్మిస్తున్నారు. మిస్ ఇండియా ఫైనలిస్ట్ మేఘన ముఖర్జీ హీరోయిన్‌గా నటించారు. అర్జున్ మహీ (“ఇష్టం” ఫేమ్) ప్రతినాయకుడిగా కనిపించనున్నారు. ఈ మూవీని ఈ నెల 6న గ్రాండ్‌గా రిలీజ్ చేయబోతున్నారు. ఈ నేపథ్యంలో చిత్ర ప్రీ రిలీజ్ ఈవెంట్‌ను మేకర్స్ ఘనంగా నిర్వహించారు. ఈ వేడుకకు దర్శకుడు జయంత్ సి పరాస్, జేడీ చక్రవర్తి, ఆది సాయి కుమార్ తదితరులు ముఖ్య అతిథులుగా విచ్చేశారు. హీరో చంద్రహాస్ మాట్లాడుతూ, ‘ధృవన్ చాలా టాలెంటెడ్. ఈ చిత్రం కోసం అద్భుతమైన పాటల్ని అందించాడు. ఈ సినిమాని ఎక్కువగా కాంప్రమైజ్ కాకుండా నిర్మించిన చిన్ని, చందు, వెంకీకి, ఈ ప్రాజెక్ట్ నాకు రావడానికి కారణమైన కెమెరామెన్ శేఖర్ కి థ్యాంక్స్. ఈ సినిమా ఒక్క సెకన్ కూడా బోర్ కొట్టకుండా ఉంటుంది. లెక్కపెట్టలేనన్ని ఊహించలేనన్ని ట్విస్టులతో అద్భుతంగా ఉంటుంది. ప్రారంభం నుంచి చివరి వరకు అలా కూర్చుని చూస్తుండిపోతారు. సంపత్ ఈ మూవీని గొప్పగా తీశారు. నన్ను బాగా చూపించారు’ అని అన్నారు. ‘ఈ సినిమాతో చంద్రహాస్‌కు మంచి బ్రేక్ రావాలని కోరుకుంటున్నాను. ఈ మూవీని చూసి సపోర్ట్ చేస్తారని ఆశిస్తున్నాను’ అని ఆది సాయి కుమార్ అన్నారు. జయంత్ సి పరాస్ మాట్లాడుతూ, ‘ఈ టైటిల్‌లోనే యాటిట్యూడ్, కాన్సిడెన్స్, పొగరు ఉంది. ఈ చిత్రం పెద్ద హిట్ అవుతుందనే నమ్మకం నాకుంది’ అని చెప్పారు. సంపత్ రుద్ర మాట్లాడుతూ, ‘నిర్మాత వెంకీ నా క్లౌన్ మేట్. అతను లేకపోతే ఈ చిత్రం లేదు. చందు, చిన్ని తరువాత ఈ ప్రాజెక్టులోకి వచ్చారు. తెలంగాణ బ్యాక్‌డ్రాఫ్‌లో ఇప్పటి వరకు ఇలాంటి ఓ కమర్షియల్ చిత్రం రాలేదు. క్లెమాక్స్ చూసి అందరూ షాక్ అవుతారు. ఆ షాక్ నుంచే థియేటర్ నుంచి బయటకు వస్తారు’ అని తెలిపారు. ‘నాకు బుజ్జి లాంటి మంచి పాత్రను ఇచ్చిన సంపత్ కి థ్యాంక్స్. చంద్రహాస్‌తో పని చేయడం ఆనందంగా ఉంది. ధృవన్ మ్యూజిక్ అద్భుతంగా ఉంటుంది’ అని మేఘన ముఖర్జీ చెప్పారు.

మా పాత్రలు నవ్విస్తాయి, ఏడిపిస్తాయి

సంతోష్ శోభన్ హీరోగా నటిస్తున్న ‘కపుల్ ఫ్రెండ్స్’ సినిమా నుంచి ట్రైలర్ రానే వచ్చింది. హగ్గులు, ముద్దులతో ఫుల్ రొమాంటిక్‌గా సాగిన ఈ ట్రైలర్ ప్రజెంట్ నెట్టింబ నందడి చేస్తుంది. ఇక ఈ ట్రైలర్ ఈవెంట్‌లో హీరో సంతోష్ శోభన్ మాట్లాడుతూ.. ‘యూవీ క్రియేషన్స్ నా ఫ్యామిలీ లాంటిది. ఈ బ్యానర్ లో వచ్చే ప్రతి సినిమా మాది అనుకుంటాం. డైరెక్టర్ అశ్వినీ చంద్రశేఖర్ చేయబోయే ఎన్నో మంచి చిత్రాల్లో మొదటిదిగా ‘కపుల్ ఫ్రెండ్స్’ రిలీజ్ కు వస్తోంది. నేను చిన్న గ్యాప్ తీసుకున్న మాట నిజమే. ఈ సారి నేను చూపించబోయే కథ ఇరవై ఏళ్ల పాటు మీకు గుర్తుండిపోవాలి అనుకుని ఈ సినిమా చేశాను. శివ అనే క్యారెక్టర్ కు ఒక జర్నీ ఉంటుంది. ఆ జర్నీలో మూడు డిఫరెంట్ లుక్స్‌లో కనిపిస్తా. శివ నెల్లూరు నుంచి వచ్చిన అబ్బాయి, మిత్ర చిత్తూరు నుంచి వస్తుంది. వాళ్లు చెన్నైలో కలుస్తారు. చెన్నైలో షూటింగ్ చేయడం బ్యూటీఫుల్ ఎక్స్‌పీరియన్స్ ఇచ్చింది. శివ, మిత్ర అనే పాత్రలు మిమ్మల్ని నవ్విస్తాయి, కదిలిస్తాయి. కాస్త ఏడిపిస్తాయి. ‘కపుల్ ఫ్రెండ్స్’ ఒక జెన్యూయిన్ ఇంటెన్షన్‌తో హానెస్ట్ గా చేసిన సినిమా. ఇది నా కెరీర్‌లో గుర్తుండిపోయే మూవీ అవుతుంది’ అన్నారు. ఈ చిత్రంలో మానస వారణాసి హీరోయిన్‌గా నటిస్తోంది. ప్రముఖ నిర్మాణ సంస్థ యూవీ క్రియేషన్స్ సమర్పణలో యూవీ కాన్సెప్ట్స్ తెలుగు, తమిళ భాషల్లో గ్రాండ్‌గా నిర్మిస్తుండగా.. అశ్వినీ చంద్రశేఖర్ దర్శకత్వం వహిస్తున్నారు. వాలెంటైన్స్ డే సందర్భంగా ఈ నెల 14న ఈ చిత్రం రిలీజ్ కానుంది.



‘ధురంధర్ 2’ ఎఫెక్ట్..

వాయిదా దిశగా

అడివి శేష్ ‘డెకాయిట్’?

టాలీవుడ్ యువ నటుడు అడివి శేష్, మృణాల్ రాకూర్ జంటగా నటిస్తున్న భారీ యాక్షన్ డ్రామా ‘డెకాయిట్’. ఏ లవ్ స్టోరీ. యాక్షన్ బ్యాక్‌డ్రాఫ్‌లో రాబోతున్న ఈ చిత్రం తాజాగా వాయిదా పడనుందనే వార్తలు ప్రస్తుతం టాలీవుడ్‌లో హాట్ టాపిక్‌గా మారాయి. వాస్తవానికి ఈ చిత్రాన్ని మార్చి 19న ఉడిగా కాసుకగా విడుదల చేస్తామని మేకర్స్ గతంలోనే ప్రకటించారు. అయితే అదే సమయంలో బాలీవుడ్ భారీ ప్రాజెక్ట్ రణవీర్ సింగ్ నటించిన ‘ధురంధర్ 2’తో పాటు కన్నడ రాకింగ్ స్టార్ యష్ నటిస్తున్న ‘టాక్సీక్’ చిత్రాలు కూడా విడుదలకు సిద్ధమవుతుండటంతో బాక్సాఫీస్ వద్ద తీవ్ర పోటీ నెలకొంది. ఈ భారీ చిత్రాల మధ్య థియేటర్ల లభ్యత, కలెక్షన్ల పరంగా ఇబ్బందులు తలెత్తుకుండా ఉండాలనే ఉద్దేశంతో చిత్ర యూనిట్ వెనక్కి తగ్గినట్లు తెలుస్తోంది. ఈ తాజా పరిణామాల నేపథ్యంలో ‘డెకాయిట్’ చిత్రాన్ని ఏప్రిల్ 10, 2026కి వాయిదా వేసే ఆలోచనలో నిర్మాతలు ఉన్నట్లు సమాచారం. గతంలో ఈ బాక్సాఫీస్ క్లాష్ గురించి అడివి శేష్ స్పందిస్తూ తమ సినిమా పెద్ద చేపల మధ్య ఒక ‘గోల్డ్ ఫిష్’ లాంటిదని ధీమా వ్యక్తం చేసినప్పటికీ, ప్రస్తుత పరిస్థితులు చూస్తుంటే సోలో రిలీజ్ కోసం వెతకడమే శ్రేయస్కరమని టీమ్ భావిస్తోంది. షానీల్ డియో దర్శకత్వంలో తెరకెక్కుతున్న ఈ సినిమాలో బాలీవుడ్ దిగ్గజ దర్శకుడు అనూరాగ్ కశ్యప్ కీలక పాత్ర పోషిస్తుండటం విశేషం. ఈ సినిమా విడుదల తేదీపై అన్నపూర్ణ స్టూడియోస్ నుంచి త్వరలోనే అధికారిక ప్రకటన వచ్చే అవకాశం ఉంది.

